

दक्षिण भारत राष्ट्रमत

दक्षिण धारत राष्त्रमत | ६००००० दि० ङ०००००० | बेंगलूर और चेन्नई से एक साथ प्रकाशित



5 सिख समुदाय ने राम जन्मभूमि आंदोलन शुरू किया : राजनाथ सिंह

6 नए भारत के निर्माता थे सरदार पटेल

7 ट्रंप की 'अराजकता, प्रतिशोध और नाटक' अमेरिका के लिए घातक : निक्की हेली

फ़र्स्ट टेक

केरल में विस्फोट के बाद कर्नाटक की सीमा सील

तिरुवनंतपुरम/उडुपी/वाता। केरल के कालामस्सेरी में रविवार सुबह हुए सिलसिलेवार विस्फोट के बाद राज्य के 14 जिलों को अलर्ट किया गया है। कर्नाटक सरकार ने भी अलर्ट जारी करके सीमावर्ती क्षेत्रों में सुरक्षा कड़ी कर दी है। केरल में अधिकारियों ने सभी 14 जिला पुलिस प्रमुखों को विशेष रूप से रेलवे और बस स्टेशनों के आसपास अत्यधिक सतर्कता बरतने का निर्देश दिया है। उन्होंने सुरक्षा सुनिश्चित करने के लिए कठोर पुलिस गश्त की आवश्यकता पर बल दिया है। अधिकारी अभी तक विस्फोट का कारण निर्धारित नहीं कर पा रहे हैं। कुछ लोगों का मानना है कि इस विस्फोट में शक्तिशाली विस्फोटक उपकरण (आईईडी) का इस्तेमाल हुआ है। विस्फोटों की जांच कर रहे अधिकारी विस्फोटक उपकरण लगाने के लिए जिम्मेदार व्यक्तियों और समय का निर्धारण करने के लिए कन्वेंशन सेंटर के तीन दिवसीय सीसीटीवी फुटेज की व्यापक समीक्षा कर रहे हैं।

अंतरराष्ट्रीय सीमा के पास दो चीनी ड्रोन बरामद

चंडीगढ़/भासा। पंजाब के अमृतसर और तरनतारन जिलों में अंतरराष्ट्रीय सीमा के पास अलग-अलग स्थानों से दो ड्रोन बरामद किये गए। सीमा सुरक्षा बल (बीएसएफ) के एक अधिकारी ने यह जानकारी दी। विशेष सूचना के आधार पर बीएसएफ ने रविवार को अमृतसर के दाओके गांव के पास खोजबीन अभियान चलाया। अधिकारी ने बताया कि इस दौरान बीएसएफ जवानों ने एक खेत से एक चीनी ड्रोन बरामद किया। तरनतारन के डोलन गांव में शनिवार शाम बीएसएफ ने पंजाब पुलिस के साथ संयुक्त अभियान में एक और ड्रोन बरामद किया। अधिकारी ने बताया कि बरामद किया गया ड्रोन एक चीनी ब्रांडका था। उन्होंने बताया कि ड्रोन के जरिए मादक पदार्थों की तस्करी करने का प्रयास किया जा रहा था, जिसे बीएसएफ ने विफल कर दिया।

यूक्रेन के 36 ड्रोन मार गिराए: रूस

क्रिव/एपी। रूस के रक्षा मंत्रालय ने रविवार को कहा कि रूसी वायु रक्षा प्रणाली ने शनिवार रात काला सागर और क्रीमिया प्रायद्वीप के ऊपर 30 से अधिक यूक्रेनी ड्रोन मार गिराए। मंत्रालय ने टेलीग्राम पर लिखा, मौजूद वायु रक्षा प्रणालियों ने काला सागर और क्रीमिया प्रायद्वीप के उत्तर-पश्चिमी हिस्से में 36 यूक्रेनी ड्रोन को नष्ट कर दिया। काला सागर की सीमा के पास स्थित दक्षिणी क्रान्शनोडार क्षेत्र के स्थानीय अधिकारियों ने कहा कि रविवार तड़के एक टेल रफाइनेरी में आग लग गई, लेकिन उन्होंने इसका कारण नहीं बताया।

केरल में ईसाई समुदाय के सम्मेलन केंद्र में धमाका दो महिलाओं की मौत, 51 लोग घायल

दक्षिण भारत राष्ट्रमत dakshinbharat.com

कोच्चि/भासा। केरल के कलमशेशेरि में ईसाई समुदाय के एक सम्मेलन केंद्र में रविवार सुबह हुए धमाकों में दो महिलाओं की मौत हो गई और 51 लोग घायल हुए हैं। कुछ घायलों की हालत गंभीर है। कलमशेशेरि में ईसाई समुदाय के एक सम्मेलन केंद्र में उस यक्त धमाके हुए, जब सैकड़ों लोग तीन दिवसीय प्रार्थना सभा के समापन अवसर पर एकत्र हुए थे।

ईसाइयों के 'यहोवा के साक्षी' संप्रदाय का सदस्य होने का दावा करने वाले एक व्यक्ति ने रविवार सुबह हुए विस्फोटों की जिम्मेदारी लेते हुए सोशल मीडिया पर एक वीडियो संदेश पोस्ट किया। विभिन्न टीवी चैनलों पर प्रसारित वीडियो में खुद की पहचान मार्टिन के रूप में बताते हुए व्यक्ति ने दावा किया कि उसने विस्फोट इसलिए किए क्योंकि संगठन की शिक्षा 'देश के लिए सही नहीं' है।

पुलिस ने अज्ञात व्यक्तियों के खिलाफ भारतीय दंड संहिता की धारा 302 (हत्या) और धारा 307 (हत्या का प्रयास) के साथ-साथ विस्फोटक अधिनियम और गैरकानूनी गतिविधियां (रोकथाम) अधिनियम (यूपीए) के प्रावधानों के तहत प्राथमिकी दर्ज की है।

वहीं, राज्य की स्वास्थ्य मंत्री वीना जॉर्ज ने कहा कि 51 घायलों में से 30 को राज्य के विभिन्न अस्पतालों में भर्ती कराया गया है और उनमें से 18 आईसीयू में हैं। मंत्री ने कहा कि



ईसाइयों के 'यहोवा के साक्षी' संप्रदाय का सदस्य होने का दावा करने वाले डोमिनिक मार्टिन नामक एक व्यक्ति ने विस्फोटों की जिम्मेदारी लेते हुए सोशल मीडिया पर एक वीडियो संदेश पोस्ट कर किया आत्मसमर्पण

धारा 307 (हत्या का प्रयास) के साथ-साथ विस्फोटक अधिनियम और गैरकानूनी गतिविधियां (रोकथाम) अधिनियम (यूपीए) के प्रावधानों के तहत प्राथमिकी दर्ज की है। वहीं, राज्य की स्वास्थ्य मंत्री वीना जॉर्ज ने कहा कि 51 घायलों में से 30 को राज्य के विभिन्न अस्पतालों में भर्ती कराया गया है और उनमें से 18 आईसीयू में हैं। मंत्री ने कहा कि

आंध्र प्रदेश में विजयनगरम जिले के अलामंदा-कंटाकपल्ली स्टेशनों के बीच खड़ी ट्रेन से टकरायी यात्री ट्रेन

दक्षिण भारत राष्ट्रमत dakshinbharat.com

विजयनगरम/वाता। आंध्र प्रदेश में विजयनगरम जिले के अलामंदा-कंटाकपल्ली स्टेशनों के बीच रविवार को एक यात्री ट्रेन के खड़ी ट्रेन से टकरा जाने से कम से कम छह लोगों की मौत हो गई और 40 से अधिक घायल हो गए।

रेलवे सूत्रों के अनुसार विशाखापट्टनम-वलासा यात्री ट्रेन ट्रेक पर रुक हुई थी और सिग्नल का इंतजार कर रही थी। उसी समय, विशाखापट्टनम-रायगड़ा यात्री ट्रेन ने खड़ी ट्रेन को पीछे से टक्कर मार दी। रेलवे सूत्रों ने छह लोगों की मौत की पुष्टि की है। इस टक्कर में तीन डिब्बे बुरी तरह नष्ट हो गए और पटरियों से उतर गए। अनाकपल्ली

छह लोगों की मौत, कई घायल



और विशाखापट्टनम से यहां एम्बुलेंस भेजी गई। बड़े पैमाने पर बचाव अभियान चलाया गया और एक विशेष बचाव ट्रेन को भेजा गया। एसडीआरएफ की टीमें बचाव अभियान चलाने के लिए घटनास्थल पर पहुंचीं।

नजीर को बताया गया कि आवश्यक राहत व्यवस्था की गई है और घायल यात्रियों को तत्काल चिकित्सा उपचार प्रदान करने के लिए नजदीकी अस्पतालों में स्थानांतरित करने की कार्यवाही की गई है। राज्यपाल ने शोक संतप्त परिवार के सदस्यों के प्रति हार्दिक संवेदना व्यक्त की और घायल व्यक्तियों के शीघ्र स्वस्थ होने की कामना की।

मुख्यमंत्री रेड्डी ने ट्रेन दुर्घटना पर दुःख व्यक्त किया है और अधिकारियों को राहत अभियान चलाने के निर्देश दिए।

रेड्डी ने ट्रेन दुर्घटना की सूचना मिलने पर चिकित्सा एवं स्वास्थ्य, राजस्व, पुलिस और अन्य विभाग के अधिकारियों को समन्वय बनाकर तुरंत राहत कार्य चलाने का निर्देश दिया।

श्रीनगर में क्रिकेट खेल रहे पुलिस निरीक्षक को आतंकियों ने गोली मारी

श्रीनगर/भासा। जम्मू-कश्मीर पुलिस के एक अधिकारी को रविवार को श्रीनगर में आतंकवादियों ने गोली मार दी। हमले में वह गंभीर रूप से घायल हो गए। अधिकारियों ने यह जानकारी दी। अधिकारियों ने बताया कि पुलिस निरीक्षक मसरूर अहमद वानी ईदगाह मैदान में स्थानीय बच्चों के साथ क्रिकेट खेल रहे थे, तभी आतंकवादियों ने उन्हें गोली मार दी। घायल अधिकारी को अस्पताल ले जाया गया है। उन्होंने बताया कि डॉक्टर, वानी का इलाज कर रहे हैं और उनकी हालत नाजुक बताई जा रही है। कश्मीर जोन की पुलिस ने सोशल मीडिया मंच 'एक्स' पर कहा, 'आतंकवादियों ने श्रीनगर के ईदगाह के पास पुलिस निरीक्षक मसरूर अहमद पर गोलीबारी कर उन्हें घायल कर दिया। उन्हें तुरंत इलाज के लिए अस्पताल ले जाया गया।



सरदार पटेल की जयंती पर 'मेरा युवा भारत' संगठन की नींव रखने की प्रधानमंत्री ने घोषणा की

दक्षिण भारत राष्ट्रमत dakshinbharat.com

नई दिल्ली/भासा। प्रधानमंत्री नरेन्द्र मोदी ने 31 अक्टूबर को लौह पुरुष सरदार वल्लभ भाई पटेल की जयंती पर 'मेरा युवा भारत' नामक एक संगठन की नींव रखे जाने की घोषणा की, जो राष्ट्र निर्माण से जुड़े विभिन्न आयोजनों में देश के युवाओं को सक्रिय भागीदारी करने का अवसर देगा।

आकाशवाणी पर रविवार को प्रसारित मासिक रेडियो कार्यक्रम 'मन की बात' की 106वीं कड़ी में देशवासियों से अपने विचार साझा करने हुए मोदी ने पिछले कुछ वर्षों में खादी से जुड़े उत्पादों की बिक्री में हुए इजाफे का जिक्र किया। उन्होंने देशवासियों से एक बार फिर स्थानीय उत्पादों को अधिक से अधिक खरीदने की अपील की और 'आत्मनिर्भर भारत' के संकल्प को पूरा करने का आह्वान किया।

मोदी ने कहा कि वह 'मन की बात' के जरिये देशवासियों, विशेषकर उन युवाओं के लिए एक खुशखबरी साझा कर रहे हैं, जिनके दिलों में भारत के लिए कुछ करने का जज्बा, सपने और संकल्प हैं। उन्होंने कहा, 'यह खुशखबरी देशवासियों के लिए तो है ही है, मेरे नौजवान साथियों

'मन की बात' की 106वीं कड़ी



आपके लिए विशेष है। दो दिन बाद ही 31 अक्टूबर को एक बहुत बड़े राष्ट्रव्यापी संगठन की नींव रखी जा रही है और वो भी सरदार साहब की जयंती के दिन। इस संगठन का नाम है 'मेरा युवा भारत' यानी 'माई भारत संगठन'।

प्रधानमंत्री ने कहा, 'यह संगठन भारत के युवाओं को राष्ट्र निर्माण से जुड़े विभिन्न आयोजनों में सक्रिय भूमिका निभाने का अवसर देगा। यह विकसित भारत के निर्माण में भारत की युवा शक्ति को एकजुट करने का एक अनोखा प्रयास है।'।

अब खेलों में भी परचम लहरा रहा है देश : प्रधानमंत्री मोदी

नई दिल्ली/भासा। प्रधानमंत्री नरेन्द्र मोदी ने रविवार को खेलों में भारतीय दल के प्रदर्शन की सराहना करते हुए कहा कि हाल के दिनों में विभिन्न स्पर्धाओं में रिकॉर्ड प्रदर्शन कर भारतीय टीम ने इतिहास रचा है। आकाशवाणी के मासिक रेडियो कार्यक्रम 'मन की बात' की ताजा कड़ी में देशवासियों को संबोधित करते हुए मोदी ने एशियाई खेलों और एशियाई पैरा खेलों के साथ ही विशेष ओलंपिक विद्य खेलों का जिक्र किया और भारतीय दल के प्रदर्शन का उल्लेख करते हुए कहा कि विजेता खिलाड़ियों ने 'बहुत ही साधारण परिवार' से आने के बावजूद अपनी गरीबी को कभी अपनी सफलता के सामने दीवार नहीं बनने दिया। 'इस समय देश का खेलों में भी परचम लहरा रहा है। पिछले दिनों एशियाई खेलों के बाद पैरा एशियाई खेलों में भी भारतीय खिलाड़ियों ने जबरदस्त कामयाबी हासिल की है। इन खेलों में भारत ने 111 पदक जीतकर एक नया इतिहास रच दिया है। मैं पैरा एशियाई खेलों में हिरसा लेने वाले सभी खिलाड़ियों को बहुत-बहुत बधाई देता हूँ।'

भगवान बिरसा मुंडा से प्रकृति की देखभाल की प्रेरणा लें: मोदी

नई दिल्ली/वाता। प्रधानमंत्री नरेन्द्र मोदी ने आज कहा कि भगवान बिरसा मुंडा से हमें प्रकृति की देखभाल की प्रेरणा मिलती है। मोदी ने आकाशवाणी पर 'मन की बात' कार्यक्रम में कहा कि जाने वाले 15 नवंबर को पूरा देश जनजातीय गौरव दिवस मनाएगा। यह विशेष दिन भगवान बिरसा मुंडा की जन्म-जयंती से जुड़ा है। भगवान बिरसा मुंडा ने प्रकृति की देखभाल और उसके संरक्षण के लिए हर तरह से समर्पित हैं। क्या है और अपनी संकल्प शक्ति पर अडिग रहना किसे कहते हैं, ये हम उनके जीवन से सीख सकते हैं। उन्होंने विदेशी शासन को कभी स्वीकार नहीं किया। उन्होंने ऐसे समाज की परिकल्पना की थी, जहाँ अन्याय के लिए कोई जगह नहीं थी। वे चाहते थे कि हर व्यक्ति को सम्मान और समानता का जीवन मिले। भगवान बिरसा मुंडा ने प्रकृति के साथ सद्भाव से रहना इस पर भी हमेशा जोर दिया। आज भी हम देख सकते हैं कि हमारे आदिवासी कौशल और प्रकृति की देखभाल और उसके संरक्षण के लिए हर तरह से समर्पित हैं। उन्होंने कहा, 'कल यानि 30 अक्टूबर को गोविन्द गुरु जी की पुण्यतिथि भी है। हमारे गुजरात और राजस्थान के आदिवासी और

गाजा के सबसे बड़े अस्पताल के पास इजराइल ने किये हवाई हमले

दक्षिण भारत राष्ट्रमत dakshinbharat.com

इससे एक दिन पहले इजराइल के प्रधानमंत्री बेंजामिन नेतान्याहू ने कहा था कि हमारा के खिलाफ इजराइल युद्ध के 'दूसरे चरण' में प्रवेश कर रहा है। हमारा ने सात अक्टूबर को इजराइल पर जबरदस्त हमले किए थे, जिसके बाद से इजराइल ने जवाबी हमले तेज किए हैं। इजराइल ने गाजा पट्टी में इंटरनेट और संचार के अन्य माध्यम बंद कर दिए हैं, जिससे बंद रहने वाले 23 लाख लोगों का आपस में तथा बाहरी दुनिया से संपर्क का गया है। इजराइल ने शुक्रवार रात से गाजा पर हवाई और जमीनी हमले भी तेज कर दिए हैं।

वैश्विक स्तर पर प्रवेश के विकल्प की तलाश में रिलायंस जियो

दक्षिण भारत राष्ट्रमत dakshinbharat.com

भारत अब टियर 1 प्लस देश है और देश के लिए सही नीतियां बनाने में कोई झिझक नहीं होनी चाहिए। ओमन ने कहा, 'हमारा मानना है कि भारत से वैश्विक जाने के बड़े अवसर हैं। रिलायंस उन अवसरों को तलाशने के लिए विकल्पों की समीक्षा करना जारी रखेगी कि विश्वस्तर पर भारत का सर्वोत्तम प्रतिनिधित्व कैसे किया जाए और प्रौद्योगिकी क्षमताओं का लाभ उठाकर ग्राहकों का अनुभव कैसे बेहतर किया जाए, जैसा कि हम अभी तक भारत में कर रहे हैं।'

30-10-2023 31-10-2023

सूर्योदय 5:53 बजे सूर्यास्त 6:12 बजे

BSE 63,782.80 (+634.65) NSE 19,047.25 (+190.00)

सोना 6,352 ₹. चांदी 73,342 ₹.

(24 कैरेट) प्रति बाम प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका

epaper.dakshinbharat.com

केलाशा मण्डेला, मो. 9828233434

राजनीतिक फ़ाउंडे

हैं राजनीति का प्रबल अस्त्र, दुश्मन की करना जासूसी। सत्ता कहती है हरा जिसे, प्रतिपक्षी कह देता भूसी। चाहे अच्छे हो कृत्य भले, फिर भी होती कानाफूसी। गठबंधन होते उगबंधन, जिनमें चलती रूसारूसी।

कांग्रेस बताए उसे 'राम' शब्द से आपत्ति है या 'मंदिर' से : सुधांशु त्रिवेदी

भोपाल/वाता। भारतीय जनता पार्टी प्रवक्ता और सांसद सुधांशु त्रिवेदी ने आज कांग्रेस को आड़े हाथों लेते हुए कहा कि राम मंदिर के विषय को मध्यप्रदेश में चुनाव आयोग में ले जाने वाली कांग्रेस को ये स्पष्ट करना चाहिए कि उसे 'राम' शब्द से आपत्ति है या 'मंदिर' से। त्रिवेदी ने यहां संवाददाताओं से चर्चा में कहा कि कांग्रेस का ये पुराना रोग एक बार फिर उभर आया है। उन्होंने कहा कि अगर कांग्रेस को राम और मंदिर शब्दों

त्रिवेदी ने कहा कि कांग्रेस राममंदिर का निर्माण कभी नहीं चाहती थी और वह यह भी नहीं चाहती थी कि यह विवाद सुलझे। इस मामले को पार्टी ने नहीं कर्ई प्रयास किए। वर्ष 1976 में इंदिरा गांधी के जमाने में जब आर्कियोलॉजिकल सर्वे की खुदाई चल रही थी, तो नीचे आठ खंभे निकल आए। तब वामपंथी इतिहासकारों के दबाव में सरकार ने खुदाई रुकवा दी और कोर्ट से यह स्टे ले लिया गया कि खुदाई कभी नहीं की जाएगी।

भारत ने इंग्लैंड को हरा कर लगाया जीत का छक्का

दक्षिण भारत राष्ट्रमत dakshinbharat.com

लखनऊ/वाता। भारत ने मौजूदा विश्व कप में अपने पहले पांच मैच लक्ष्य का पीछा करते हुए जीत कर मजबूत बल्लेबाजी का मुजाहिदा किया था जबकि शनिवार को लखनऊ में गेंदबाजों ने अपने हुनर का प्रदर्शन करते हुये सामान्य से दिखने वाले लक्ष्य का बखूबी बचाव कर गत विजेता इंग्लैंड को 100 रन के विशाल अंतर से शिकस्त झेलने पर मजबूर कर दिया। इस मुकाबले के बाद भारत का सेमीफाइनल का



टिकट लगभग पक्का हो गया है जबकि गत विजेता इंग्लैंड अंतिम चार की दौड़ से लगभग बाहर हो चुका है। अटल बिहारी वाजपेयी इकाना स्टेडियम पर भारत ने पहले बल्लेबाजी करते हुये नौ विकेट पर अपनी फिरकी से पूरी कर दी।

229 रन बनाये। जवाब में इंग्लैंड की पूरी टीम 34.5 ओवर के खेल में 129 रन बना कर ढेर हो गयी। इकाना स्टेडियम की लाल मिट्टी की पिच पर भारत के रकोर को देखते हुये लग रहा था कि इंग्लैंड इस मैच में वापसी कर लेगा मगर मोहम्मद शमी (22 रन पर चार विकेट) और जसप्रीत बुमराह (32 रन पर तीन विकेट) ने अपनी सनसनाती गेंदबाजी से इंग्लैंड के खेमे में सनसनी फैला दिया जबकि बची खुची करार कुलदीप यादव (24 रन पर दो विकेट) और रविंद्र जडेजा (16 रन पर एक विकेट) ने अपनी फिरकी से पूरी कर दी।

दक्षिण भारत राष्ट्रमत



‘अगर मौका मिले तो हर कोई प्रतिभाशाली बन सकता है’

दक्षिण भारत राष्ट्रमत
dakshinbharat.com

बंगलूरु। मुख्यमंत्री सिद्धरामैया ने कहा कि कोई भी जन्मात प्रतिभाशाली नहीं होता है। अगर मौका मिले तो हर कोई प्रतिभाशाली बन सकता है। वे रविवार को यहां कालिदास हेल्थ एंड एजुकेशन ट्रस्ट और अहिल्या फाउंडेशन द्वारा आयोजित प्रेरणा समारोह को संबोधित कर रहे थे। मुख्यमंत्री ने कहा कि प्रतिभा जाति और धर्म तक सीमित नहीं होती। यदि सभी को शिक्षा का अवसर और लाभ दिया जाए तो प्रतिभा निश्चित रूप से सामने आएगी। इसलिए आत्मसम्मान के साथ अच्छे नागरिक बनकर जीने के लिए शिक्षा बहुत जरूरी है।

कड़ी मेहनत और लक्ष्य जरूरी

उन्होंने यह भी अपील की कि सभी को शिक्षित होना चाहिए और उन लोगों की मदद

करनी चाहिए, जो शिक्षा से वंचित हैं। हमें उस समाज के लिए कड़ी मेहनत करनी होगी, जिसने हमारी मदद की है। कड़ी मेहनत और लक्ष्य के बिना कोई भी कुछ हासिल नहीं कर सकता। मुख्यमंत्री ने कहा कि डॉ. अंबेडकर ने वंचित समुदाय और लड़कियों को शिक्षा का अधिकार दिया। इस इतिहास को ठीक से समझना चाहिए। मुख्यमंत्री ने यह कहते हुए बताया कि वे बीएससी की पढ़ाई के दिनों में होटल से करी लाते थे और रात के खाने के लिए कमरे में चावल पकाते थे। चूंकि ऐसी स्थिति में हजारों विद्यार्थी हैं, इसलिए उन्होंने विद्यार्थियों को प्रोत्साहित किया।

जातीय जनगणना पर रिपोर्ट

मुख्यमंत्री ने कहा कि हमारी सरकार पूरे देश में सबसे पहले जातीय जनगणना करने वाली सरकार थी। मैंने प्रत्येक जाति की आर्थिक, सामाजिक स्थिति जानने के उद्देश्य से जाति जनगणना कराई थी। बाद में सरकारों

ने जनगणना रिपोर्ट को स्वीकार नहीं किया। पिछड़ा वर्ग आयोग के अध्यक्ष जयप्रकाश हेगड़े जातीय जनगणना पर रिपोर्ट पेश करेंगे। हम इसे प्राप्त करेंगे। पिछड़े वर्ग के मेडिकल विद्यार्थियों को सम्मान एवं छात्रवृत्ति वितरण का कार्यक्रम कनक गुरुपीठ के सिद्धरामानंद स्वामीजी की उपस्थिति में आयोजित किया गया। इस अवसर पर शहरी विकास मंत्री बैराथी सुरेश, मुख्यमंत्री के राजनीतिक सचिव गोविंदराजू, पूर्व पार्षद वीएन नीतीश पुरुषोत्तम और कई गणमान्य लोग उपस्थित थे।

नियमों में संशोधन करने का निर्णय

बताया गया कि पहले, ग्रामीण क्षेत्रों में डॉक्टरों की संख्या कम और पद ज्यादा होते थे, लेकिन अब हालात बदल गए हैं। डॉक्टरों की संख्या खाली पदों से ज्यादा हो गई है। इसलिए मुख्यमंत्री ने स्पष्ट किया कि सरकार ने ग्रामीण डॉक्टरों के रिक्त पदों को भरने के लिए नियमों में संशोधन करने का निर्णय लिया है।

शिवकुमार की अनुपस्थिति में सिद्धरामैया और परमेश्वर के बीच मुलाकात से अटकलों का बाजार गर्म

ऑपरेशन हस्त बनाम ऑपरेशन लोटस ने पकड़ा जोर

दक्षिण भारत राष्ट्रमत
dakshinbharat.com

बंगलूरु। कर्नाटक में राजनीतिक परिदृश्य एक बार फिर गर्म हो रहा है। कांग्रेस और भाजपा एक-दूसरे के नेताओं को लुभाने के प्रयास में एक बार फिर आमने-सामने हो गए हैं। 2024 के लोकसभा चुनाव से पहले कर्नाटक में यह 'ऑपरेशन हस्त' बनाम 'ऑपरेशन लोटस' बन गया है। कर्नाटक राज्य विधानसभा में 136 सीटें जीतकर, पांच गारंटी योजनाओं को लागू करके और अपनी स्थिति मजबूत करके प्रचंड जीत दर्ज करने के बाद आगामी चुनाव में कांग्रेस 20 से अधिक लोकसभा सीटें जीतने में कोई कसर नहीं छोड़ना चाहती है। फिलहाल राज्य की 28 में से 25 संसदीय सीटें बीजेपी के पास हैं।

उपमुख्यमंत्री व राज्य कांग्रेस अध्यक्ष डॉ. शिवकुमार, नवेंद्र शिकार के खिलाफ युद्ध की घोषणा की है और सीधे तौर पर पार्टी कार्यकर्ताओं से विपक्षी पार्टी के नेताओं को तोड़ने का आह्वान किया है। पूर्व मुख्यमंत्री जगदीश शेट्टर और पूर्व उपमुख्यमंत्री लक्ष्मण सावदी ने उत्तरी कर्नाटक में भाजपा के प्रमुख नेताओं को अपने साथ खींच लिया था। सूत्र बताते हैं कि लोकसभा चुनाव में पार्टी की 20 सीटों पर जीत सुनिश्चित कर शिवकुमार 2.5 साल के कार्यकाल के लिए मुख्यमंत्री पद पर दावा करने के लिए तैयार हैं। दूसरी ओर, जद (एस) के साथ गठबंधन के बाद प्रतिस्पर्धी दिख रही भाजपा



विधायकों को तोड़ने की कोशिश कर एक जुआ खेलने की तैयारी में है। लेकिन यह कार्य लगभग असंभव प्रतीत होता है, पर नेताओं ने इस पर काम करना शुरू कर दिया है। विधानसभा चुनाव में कर्नाटक बीजेपी 66 सीटें जीतने में कामयाब रही और 19 सीटों वाली जद (एस) के साथ गठबंधन के साथ संख्या 85 हो जाएगी। राज्य विधानसभा में जादुई संख्या 113 है और कांग्रेस के पास 136 सीटें हैं।

कर्नाटक के उपमुख्यमंत्री डीके शिवकुमार की अनुपस्थिति में मुख्यमंत्री सिद्धरामैया और गृह मंत्री जी परमेश्वर के बीच रात्रिभोज बैठक से सत्तारूढ़ दल में अंदरूनी कलह की अटकलें तेज हो गई हैं। यह बैठक डॉ. परमेश्वर के आवास पर हुई, जिसमें बेलगावी की राजनीति में श्री शिवकुमार के हस्तक्षेप के खिलाफ नाराजगी व्यक्त करने वाले लोक निर्माण मंत्री सतीश जादवीहोली और समाज कल्याण मंत्री एचसी महादेवप्पा भी शामिल हुए। जादवीहोली कर्नाटक में सिद्धरामैया के नेतृत्व वाली कांग्रेस सरकार में लोक निर्माण मंत्री होने के साथ-साथ बेलगावी जिले के प्रभारी मंत्री भी हैं। गौरतलब है कि

शिवकुमार शुरुवार को रात्रिभोज में शामिल नहीं हुए।

यह बैठक उसी दिन हुई जब कांग्रेस विधायक शिवकुमार गोड़ा ने दावा किया कि सिद्धरामैया के मुख्यमंत्री के रूप में वर्ष का कार्यकाल पूरा होने के बाद शिवकुमार मुख्यमंत्री बनेंगे। पार्टी के अंदरूनी सूत्रों ने कहा कि बैठक में जादवीहोली को शांत करने की कोशिश की गई, जो बेलगावी की राजनीति में शिवकुमार के लगातार हस्तक्षेप से नाराज हैं।

जादवीहोली कथित रूप से पार्टी नेतृत्व को एक मजबूत संदेश देने के लिए 20 कांग्रेस विधायकों के साथ दुबई यात्रा की योजना बना रहे हैं। उन्होंने पहले मैसूर के लिए इसी तरह की यात्रा की योजना बनाई थी, लेकिन पार्टी आलाकमान के हस्तक्षेप के बाद यह विचार छोड़ दिया था। इस बारे में पूछे जाने पर डॉ. परमेश्वर ने कहा कि निजी यात्रा को रोकना उनके अधिकार क्षेत्र में नहीं है।

जादवीहोली महिला एवं बाल विकास मंत्री लक्ष्मी हेब्बालकर के माध्यम से शिवकुमार द्वारा बेलगावी शहरी विकास विभाग के कुछ अधिकारियों का तबादला रोके जाने से नाराज हैं। बेलगावी जिले के

प्रभारी मंत्री ने आरोप लगाया कि बहाल किए गए अधिकारी पिछली भारतीय जनता पार्टी (भाजपा) सरकार के दौरान नियुक्त किए गए थे और बोर्डों और निगमों में नियुक्तियों को लेकर शिवकुमार द्वारा उनकी सिफारिशों की अनदेखी करने से वह नाराज हैं।

इस दुविधा का समाधान करने के लिए सिद्धरामैया ने शुकुवार को शिवकुमार के साथ एक बैठक की और जादवीहोली के सुझावों सहित 15 नामों पर आम सहमति बनाई। सूची को मंजूरी प्रदान करने के लिए पार्टी आलाकमान को भेज दिया गया है। हालांकि डॉ. परमेश्वर ने बैठक में किसी भी राजनीतिक मुद्दे पर चर्चा होने के बात से इनकार किया और श्री जादवीहोली ने कहा कि कई राजनीतिक मुद्दों पर चर्चा की गई। उन्होंने हालांकि चर्चा किए गए मुद्दों के बारे में विस्तार से बताने से इनकार कर दिया और कहा कि इसमें कुछ खास नहीं है।

केपीसीसी के एक प्रवक्ता के अनुसार छह महीने और 66 एएलएल सीटें जीतने के बाद भी विपक्ष का नेता नियुक्त नहीं करने का भाजपा और प्रधानमंत्री नरेंद्र मोदी का कदम इस बात का संकेत है कि 'ऑपरेशन लोटस' जारी है। वे पहली बार के विधायकों को अपने साथ लाने की योजना बना रहे हैं, जिनकी संख्या अच्छी है। लेकिन थोड़े बहुत मतभेद और नाराजगी के बावजूद कोई भी नेता पार्टी नहीं छोड़ने वाला है। आईटी विभाग द्वारा बंगलूरु में भारी नकदी की जवती के संबंध में कांग्रेस को बदनाम करने की भाजपा की कोशिश फलप्राप्त हो गई है।

श्रद्धांजलि



रविवार को बंगलूरु में पुनित राजकुमार की पुण्य तिथि के अवसर पर अश्विनी पुनीथ राजकुंअर, राघवेंद्र राजकुमार और परिवार के सदस्यों ने उनकी समाधि पर जाकर उन्हें श्रद्धांजलि अर्पित की।

कांग्रेस ने 2024 के विधान परिषद चुनाव के लिए उम्मीदवारों की सूची जारी की

बंगलूरु/दक्षिण भारत। कांग्रेस ने अगले वर्ष होने वाले कर्नाटक विधान परिषद चुनाव के लिए रविवार को उम्मीदवारों की सूची जारी की। कांग्रेस के राष्ट्रीय महासचिव के सी वेणुगोपाल ने एक बयान में कहा कि कांग्रेस अध्यक्ष मल्लिकार्जुन खरगे ने राज्य विधान परिषद में पांच निर्वाचन क्षेत्रों से चुनाव लड़ने के लिए उम्मीदवारों के नामों को मंजूरी दे दी है। दो स्नातक निर्वाचन क्षेत्रों के लिए उम्मीदवार हैं—नॉर्थ ईस्ट निर्वाचन क्षेत्र से डॉ बी चंद्रशेखर बी और बंगलूरु सीट से रामोजी गोडा।

कांग्रेस ने बंगलूरु शिक्षक निर्वाचन क्षेत्र से पुडुगा, साउथ वेस्ट शिक्षक निर्वाचन क्षेत्र से के के मंजूनाथ और साउथ ईस्ट शिक्षक निर्वाचन क्षेत्र से डी टी श्रीनिवास को मैदान में उतारा है।

बाइक रैली



रविवार को बंगलूरु में विधानसभा के सामने पूर्व कन्नड़ अभिनेता स्व. पुनीत राजकुमार की दूसरी पुण्यतिथि के मौके पर ब्रदरहुड राइडर्स ऑर्गेनाइजेशन द्वारा अक्टूबर बाइकर्स फेस्ट के तहत एक बड़ी बाइक रैली का आयोजन किया। विधानसभा से यह रैली केंगेरी तक गई। राइडर्स संगठन के अध्यक्ष सुशील सागर और अन्य प्रतिभागियों ने यातायात नियमों पर बाइक चलाकर लोगों में उत्साह बढ़ाने वालों में बिग बॉस प्रतिभागी केपी अरविन्द, अभिनेत्री दिव्या उरुदुगा आदि उपस्थित थे।

कांग्रेस तेलंगाना में छह गारंटी लागू करेगी : खरगे

दक्षिण भारत राष्ट्रमत
dakshinbharat.com

हैदराबाद। कांग्रेस अध्यक्ष मल्लिकार्जुन खरगे ने रविवार को आश्वासन दिया कि यदि पार्टी तेलंगाना की सत्ता में आती है तो वह राज्य में अपनी छह गारंटी लागू करेगी। उन्होंने सवाल किया कि तेलंगाना में मुख्यमंत्री के. चंद्रशेखर राव के नेतृत्व वाली सरकार में कांग्रेस द्वारा घोषित छह चुनावी गारंटी पर प्रकाश डाला और लोगों से राज्य में कांग्रेस को चुनने का आग्रह किया। तेलंगाना में 30 नवंबर को विधानसभा चुनाव के लिए मतदान होगा। उन्होंने 'केसीआर' के नाम से जाने वाले तेलंगाना के मुख्यमंत्री पर निशाना साधते हुए, केसीआर जी जो चाहते थे, करते रहे और खरगे ने पूछा कि इससे किसे फायदा हुआ?

उन्होंने कहा, क्या छात्रों, महिलाओं और किसानों को फायदा हुआ? इसीलिए कांग्रेस पार्टी आपको छह गारंटी दे रही है। उन्होंने कहा कि कांग्रेस ने कर्नाटक के लोगों से किए गए वादे पूरे



किए हैं। उन्होंने कहा, हम जो वादे करते हैं उन्हें पूरा करते हैं, लेकिन वे केवल वोट के लिए वादा करते हैं और फिर चले जाते हैं। कर्नाटक में कांग्रेस की पांच गारंटी के कार्यान्वयन पर संदेह जताने के लिए भारत राष्ट्र समिति (बीआरएस) के नेताओं पर निशाना साधते हुए खरगे ने कहा कि कांग्रेस के तेलंगाना इकाई के अध्यक्ष ए रवंत रेड्डी एक लक्जरी बस की व्यवस्था करेंगे और बीआरएस नेताओं को कर्नाटक ले जाएंगे और उन्हें वादों के

कार्यान्वयन के बारे में बताएंगे। खरगे ने बीआरएस और भारतीय जनता पार्टी (भाजपा) के बीच मिलीभगत का आरोप लगाते हुए कहा, भाजपा और मोदी (प्रधानमंत्री नरेंद्र मोदी) सवाल करते हैं कि कांग्रेस ने 70 साल में क्या किया? और उनकी 'बी' टीम बीआरएस भी यही बात कह रही है। मुझे लगता है कि दोनों के बीच एक गुप्त समझौता है और वे केवल वही काम करते हैं जिससे उन्हें फायदा होता है। उन्होंने कहा कि कांग्रेस हमेशा गरीबों के बारे में सोचती है। उन्होंने कहा कि केवल कांग्रेस ही गरीबों, छात्रों, किसानों, महिलाओं, अनुसूचित जाति और अनुसूचित जनजाति के अधिकारों के लिए लड़ती है। उन्होंने बीआरएस सरकार पर अपने शासन के पिछले नौ वर्ष में तेलंगाना को पांच लाख करोड़ रुपये से अधिक के कर्ज के जाल में फंसाने का आरोप लगाया। खरगे ने कहा कि प्रधानमंत्री नरेंद्र मोदी और केंद्रीय गृह मंत्री अमित शाह और आजकल बीआरएस के नेता कांग्रेस के खिलाफ बोलते हैं। उन्होंने याद दिलाया कि वह सोनिया गांधी ही थीं जिन्होंने तेलंगाना के लोगों की इच्छाओं को पूरा किया। उन्होंने कहा, कांग्रेस ने तेलंगाना के गठन में बड़ी भूमिका निभाई थी और सोनिया जी के बिना ऐसा संभव नहीं होता।

मंत्रिमंडल में फेरबदल का फैसला कांग्रेस आलाकमान करेगा, न कि विधायक : मुख्यमंत्री सिद्धरामैया

दक्षिण भारत राष्ट्रमत
dakshinbharat.com

बंगलूरु। कर्नाटक के मुख्यमंत्री सिद्धरामैया ने मंत्रिमंडल में फेरबदल की किसी भी संभावना से इनकार


करते हुए रविवार को कहा कि ऐसे फैसले कांग्रेस आलाकमान द्वारा लिये जाते हैं। उन्होंने प्रकाशित से कहा कि ऐसी बातें अनुचित हैं। नये चेहरों को मौका देने के लिए 20 महीने के बाद मंत्रिमंडल में फेरबदल की कांग्रेस

विधायकों की मांग के बारे में एक सवाल पर मुख्यमंत्री ने आक्षेप जताया कि क्या सभी विधायकों की यही मांग है। उन्होंने कहा, 'ये सब बेमेलब की बातें हैं। पार्टी आलाकमान इस संबंध में फैसला करेगा, न कि विधायक।'



कर्नाटक सरकार जाति जनगणना रिपोर्ट स्वीकार करेगी : सिद्धरामैया

बंगलूरु/दक्षिण भारत। कर्नाटक के मुख्यमंत्री सिद्धरामैया ने रविवार को कहा कि उनकी सरकार इस साल नवंबर या दिसंबर में जाति गणना रिपोर्ट स्वीकार कर लेगी। मुख्यमंत्री ने पत्रकारों से कहा कि रिपोर्ट मंत्रिमंडल के समक्ष प्रस्तुत की जाएगी और इस पर चर्चा होगी। चर्चा के बाद हम अगला कदम उठाएंगे।



सिद्धरामैया ने कहा, अब, उ = ह 1 ' ने (कर्नाटक राज्य पिछड़ा वर्ग आयोग के अध्यक्ष जयप्रकाश हेगड़े) ने कहा है कि वह नवंबर या दिसंबर में रिपोर्ट सौंपेंगे, जिसे हम स्वीकार करेंगे। उन्होंने आरोप लगाया कि मुख्यमंत्री के रूप में उनके पिछले कार्यकाल के दौरान, आयोग के तत्कालीन अध्यक्ष एच. कथाराज ने सर्वेक्षण किया था, जिसे तीन पूर्व मुख्यमंत्रियों एच.डी. कुमारस्वामी, बी.एस. येदियुरप्पा और बसवराज बोम्मई ने स्वीकार करने से इनकार कर दिया था।

इससे पहले सिद्धरामैया ने दावा किया कि उनकी सरकार ने देश में पहली बार जाति गणना करवाई थी। मुख्यमंत्री ने कहा, हमने (कांग्रेस सरकार) विभिन्न जातियों की सामाजिक-आर्थिक स्थिति जानने के लिए जाति गणना करवाई थी, लेकिन सरकारों को रिपोर्ट नहीं सौंपी गई। उन्होंने कहा कि अक्सर और शिक्षा मिलने के बाद ही उनके अंतर्निहित गुण सामने आते हैं।

तेलंगाना चुनाव : तीन नवंबर से प्रधानमंत्री मोदी सहित स्टार प्रचारक भाजपा के अभियान को देंगे गति

दक्षिण भारत राष्ट्रमत
dakshinbharat.com

हैदराबाद। भारतीय जनता पार्टी (भाजपा) की तेलंगाना इकाई तीन नवंबर से प्रधानमंत्री नरेंद्र मोदी, पार्टी के राष्ट्रीय अध्यक्ष जे.पी. नड्डा तथा राजनाथ सिंह, अमित शाह और नितिन गडकरी सहित कई केंद्रीय मंत्रियों की जनसभाओं के जरिये अपने चुनाव प्रचार अभियान को गति देगी। पार्टी के प्रदेश अध्यक्ष जी. किशन रेड्डी ने रविवार को यह जानकारी दी। रेड्डी ने यहां पार्टी कार्यालय में

संवाददाताओं से बातचीत में कहा कि राज्य की सत्ता में आने के बाद पिछड़ा वर्ग से मुख्यमंत्री बनाने की भाजपा की घोषणा ऐतिहासिक और सामाजिक क्रांति के समान है। केंद्रीय गृहमंत्री अमित शाह ने हाल में तेलंगाना में आयोजित चुनावी रैली में घोषणा की थी कि 30 नवंबर के विधानसभा चुनाव के बाद अगर भाजपा राज्य की सत्ता में आती है तो वह पिछड़े वर्ग के व्यक्ति को मुख्यमंत्री बनाएगी। रेड्डी ने कहा, मोदी स्वयं गरीब परिवार से आते हैं और प्रधानमंत्री के तौर पर उन्होंने राष्ट्र की महान सेवा की है। उन्होंने कहा कि समाज के विभिन्न वर्गों ने

पार्टी के फैसले की प्रशंसा की है। उन्होंने मुख्यमंत्री के. चंद्रशेखर राव की आलोचना करते हुए आरोप लगाया कि वह तेलंगाना में दलित मुख्यमंत्री बनाने के अपने वादे से पीछे हट गए। रेड्डी ने कहा कि भारत राष्ट्र समिति (बीआरएस) और उसके नेताओं के पास भाजपा की आलोचना करने का कोई नैतिक अधिकार नहीं है। उन्होंने विशेष रूप से कहा कि अगर भाजपा तेलंगाना की सत्ता में आती है तो मुस्लिमों को मिले आरक्षण को खत्म कर देगी और अनुसूचित जाति, अनुसूचित जनजाति और अन्य पिछड़ा वर्ग का आरक्षण बढ़ाएगी।

रुट मार्च



बेलगावी में रविवार को आरएसएस कार्यकर्ताओं ने विजयादशमी के अवसर पर रविवार को रुट मार्च निकाला।

राजस्थान में भाजपा और कांग्रेस ने विधानसभा चुनाव में पार्टी नेताओं के करीबी परिजनों को टिकट दिए

विधानसभा चुनाव



दक्षिण भारत राष्ट्रमत
dakshinbharat.com

जयपुर। राजस्थान में विधानसभा चुनाव के लिए भारतीय जनता पार्टी (भाजपा) और कांग्रेस दोनों ने पार्टी नेताओं के करीबी परिजनों को टिकट दिए हैं। राज्य में 25 नवंबर को विधानसभा चुनाव होने हैं। भाजपा और कांग्रेस के नेताओं ने कहा, 'मेरी पार्टी ने विद्रोह से बचने के लिए सावधानीपूर्वक कदम उठाए हैं। आगामी विधानसभा चुनावों में विद्रोह की आशंका टालने के लिए नेताओं के परिवार के सदस्यों को टिकट दिए गए हैं।' भाजपा की 124 उम्मीदवारों की दो सूची में पार्टी ने कम से कम 11 ऐसे प्रत्याशियों को टिकट दिया है, जो प्रमुख नेताओं के परिवार के सदस्य हैं। वहीं, कांग्रेस के 95 उम्मीदवारों में से 18 ऐसे हैं, जिनकी राजनीतिक पृष्ठभूमि रही है।

दोनों दलों ने अभी राजस्थान विधानसभा की सभी 200 सीटों के लिए उम्मीदवारों के नामों की घोषणा नहीं की है। भाजपा उम्मीदवारों की सूची में प्रमुख नेताओं के बेटे, बेटियाँ, पोतियाँ और बहुरं शामिल हैं। पार्टी ने उन नेताओं के परिवार के सदस्यों पर उचित ध्यान दिया है, जिनकी स्वास्थ्य समस्याओं के कारण मौत हो गई। पार्टी ने दिवंगत सांसद सांवर लाल जाट के बेटे राम स्वरूप लांबा को नसीराबाद सीट से और दिवंगत पूर्व राज्य



मंत्री दिगंबर सिंह के बेटे शंलेश सिंह को डीग-कुम्हेर सीट से चुनाव मैदान में उतारा है। लांबा ने 2018 में भी भाजपा के टिकट पर विधानसभा चुनाव लड़ा था और जीत हासिल की थी। वह इससे पहले अजमेर सीट से लोकसभा उपचुनाव भी लड़ चुके हैं, लेकिन तब वह कांग्रेस के रघु शर्मा से 80,000 वोटों के अंतर से हार गए थे।

भाजपा का टिकट पाने वाले अन्य ऐसे प्रत्याशियों में गुर्जर नेता किरोड़ी सिंह बंसला के बेटे विजय बंसला (देवली-उनीयारा सीट), पूर्व सांसद एवं जयपुर के पूर्व शाही परिवार की सदस्य गायत्री देवी की पोती दीया कुमारी (विद्यासागर नगर), पूर्व सांसद करणी सिंह की पोती एवं बीकानेर राजपरिवार की सदस्य सिद्धि कुमारी (बीकानेर पूर्व), पूर्व विधायक हरलाल सिंह खर्रा के बेटे झावर सिंह खर्रा (श्रीमाधोपुर), पूर्व विधायक धर्मपाल चौधरी के बेटे मजीत चौधरी (मुंडावर), पूर्व सांसद नाथूराम मिर्धा की पोती ज्योति मिर्धा (नागौर), पूर्व विधायक गौतम लाल मीणा के बेटे कन्हैया (धरियावद), पूर्व मंत्री किरण माहेक्षरी की बेटी दीप्ति माहेक्षरी (राजसमंद) और पूर्व

विधायक श्रीराम भींचर की बहू सुमिता (मकराना) शामिल हैं। पार्टी नेताओं का कहना है कि बग़ावत से बचने के साथ-साथ 2008 के विधानसभा चुनाव जैसे नतीजे टालने के लिए यह कदम उठाया गया है। दरअसल, पिछले विधानसभा चुनाव में भाजपा को 15 से ज्यादा सीटों के नुकसान के कारण सत्ता गंवानी पड़ी थी। पार्टी 78 सीटें हासिल कर सकी थी, जबकि कांग्रेस भी सरकार बनाने के लिए जरूरी बहुमत हासिल नहीं पाई थी और उसके खाते में 96 सीटें गई थीं।

अगर तत्कालीन मुख्यमंत्री वसुंधरा राजे के खिलाफ बग़ावत के कारण भाजपा को इंटका नहीं लगा होता, तो पार्टी निर्दलीय उम्मीदवारों को साथ लेकर सरकार बना सकती थी। 2018 के चुनाव में बसपा ने छह सीटों पर जीत दर्ज की थी, जबकि 14 सीटों पर निर्दलीय उम्मीदवारों और अन्य को विजय हासिल हुई थी। दूसरी ओर, कांग्रेस ने भी बड़ी संख्या में राजनीतिक पृष्ठभूमि वाले उम्मीदवारों को टिकट दिए हैं। इनमें से ज्यादातर हैं, जो 2018 में चुनाव जीतकर विधानसभा पहुंचे

थे। कांग्रेस की 95 उम्मीदवारों की तीन सूची में 18 ऐसे उम्मीदवार हैं, जिनकी राजनीतिक पृष्ठभूमि है। इनमें पूर्व नेता प्रतिपक्ष रामेश्वर डूडी की पत्नी सुशीला डूडी (नोखा सीट), पूर्व विधायक भंवर लाल शर्मा के बेटे अनिल शर्मा (सरदारशहर), पूर्व केंद्रीय मंत्री शीशराम ओला के बेटे बृजेंद्र ओला (झुंझुन), विधायक सफिया खान के पति जुबेर (रामगढ़) शामिल हैं। पार्टी बिरदीचंद जैन के रिश्तेदार मेवामा जैन (बाड़मेर) और पूर्व मंत्री भंवर लाल मेघवाल के बेटे मनोज मेघवाल (सुजानगढ़) पर भी दांव खेल रही है। कांग्रेस ने राजनीतिक पृष्ठभूमि वाले जिन अन्य उम्मीदवारों को मैदान में उतारा है, उनमें पूर्व विधायक रामनारायण चौधरी की बेटी रीता चौधरी (मंजवा), पूर्व राज्यसभा सांसद अबरार अहमद के बेटे दानिश अबरार (सवाई माधोपुर), पूर्व केंद्रीय मंत्री राजेश पायलट के बेटे सचिन पायलट (टोंक), पूर्व विधायक रिष्पाल मिर्धा के बेटे विजयपाल (डेगाना), पूर्व मंत्री महिपाल मंदेरणा की बेटी दिव्या मंदेरणा (ओरिसा), पूर्व मंत्री मलखान बिशोई के बेटे महेंद्र (लूनी) और पूर्व मंत्री गुलाब सिंह शकवात की बहू प्रीति (यक्षभनार) शामिल हैं।

हैरानी की बात यह है कि सितंबर के पहले सप्ताह में कांग्रेस प्रभारी सुखजिंदर सिंह रंधावा ने पार्टी में वंशवाद की राजनीति पर चिंता जताई थी। उन्होंने युवा कांग्रेस की एक बैठक के बाद संवाददाताओं से बातचीत में कहा था, अगर कांग्रेस में बड़े नेता अपने परिवार को पीछे नहीं रखेंगे, तो पार्टी कैसे आगे बढ़ेगी। मेरा 22 साल का बेटा है, लेकिन मैंने उसे कभी कोई पद नहीं दिया। मेरे पिता दो बार पार्टी प्रमुख और मंत्री रहे, लेकिन उन्होंने हमें कभी कोई पद नहीं दिया।

'मेरी माटी, मेरा देश' अभियान नहीं, भारतीय संस्कृति है : कलराज मिश्र

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल कलराज मिश्र ने रविवार को कहा कि 'मेरी माटी, मेरा देश' एक अभियान नहीं, बल्कि भारत की संस्कृति है। उन्होंने कहा कि जो लोग अपनी मिट्टी से प्यार करते हैं, वही सार्थक जीवन जीते हैं। मिश्र ने इस अभियान के तहत राजस्थान के हर गांव से मिट्टी एकत्र कर उसे एक कलश में रखकर राजधानी दिल्ली में बन रही अमृत वाटिका में भेजने को महत्वपूर्ण बताया। उन्होंने कहा कि इससे राजस्थान की संस्कृति की खुशबू और यहां का गौरव फैलेगा।

मिश्र रविवार को राजभवन में भारतीय डाक विभाग की ओर से आयोजित राज्य स्तरीय समारोह 'मेरी माटी, मेरा देश' को संबोधित कर रहे थे। उन्होंने अभियान के दूसरे चरण के तहत ब्लॉक एवं जिला स्तर पर करीब 45 हजार गांवों से होते हुए राजधानी जयपुर पहुंची अमृत कलश यात्रा से जुड़े सभी लोगों का स्वागत एवं अभिनंदन किया।

मिश्र ने कहा कि 'मिट्टी को नमन, वीरों का वंदन' एक अभिनव



पहल है, जो लोगों के मन में राष्ट्रवाद की भावना भरती है। उन्होंने कहा कि राजस्थान में स्थानीय प्रशासन और नेहरू युवा केंद्र जैसे संगठनों ने लगभग सभी गांवों में इसके तहत वीरों के सम्मान में कार्यक्रम आयोजित किए हैं। मिश्र ने स्मारक के रूप में 11,814 'शिलाफलक' के निर्माण और शहीदों के नाम अंकित करने के कार्य को अभूतपूर्व बताया। उन्होंने कहा कि 'मेरी माटी, मेरा देश' अभियान एक बहुत ही

सार्थक पहल है, क्योंकि इसके माध्यम से राजस्थान में वसुंधा वंदन के तहत वृक्षारोपण की महत्वपूर्ण कवायद की गई है, जिससे आने वाले समय में यहां पर्यावरण संरक्षण की दिशा में उल्लेखनीय बदलाव आएगा। 'आजादी के अमृत महोत्सव' पर राज्यपाल ने 'मेरी माटी मेरा देश' अभियान के जरिये वीरों को सम्मानित करने का वादा किया, जो देश की एकता और अखंडता के साथ-साथ लोगों को

संस्कृति के गौरव का अनुभव कराने से जुड़ा है। इससे पहले, राज्यपाल ने संविधान की प्रस्तावना और उसमें प्रदत्त मौलिक अधिकारों का वाचन किया। वहीं, राज्य की मुख्य सचिव उषा शर्मा ने 'आजादी के अमृत महोत्सव' के तहत 'मेरी माटी मेरा देश' अभियान के प्रथम चरण में बनाए गए 'शिलाफलक' के निर्माण और उससे जुड़े कार्यों की विस्तृत जानकारी दी। अमृत वाटिकाओं में पौधारोपण भी किया गया।

गहलोट के ओएसडी ने समर्थकों के साथ शक्ति प्रदर्शन किया

जयपुर। राजस्थान के मुख्यमंत्री अशोक गहलोट के विशेषाधिकारी (ओएसडी) लोकेश शर्मा ने विधानसभा चुनाव में टिकट की दावेदारी पेश करते हुए अपने समर्थकों के साथ यहां मुख्यमंत्री आवास के बाहर शक्ति प्रदर्शन किया। शर्मा विधानसभा चुनाव में भीलवाड़ा सीट से दावा कर रहे हैं। वह पहले बीकानेर से टिकट मांग रहे थे। कांग्रेस ने बीकानेर पश्चिम सीट से मंत्री बी डी कला को फिर उम्मीदवार बनाया है। राज्य में विधानसभा चुनाव 25 नवंबर को होने हैं और मतगणना तीन दिवसों में होगी।

शर्मा बड़ी संख्या में अपने समर्थकों के साथ शनिवार शाम यहां सिविल लाइंस इलाके में मुख्यमंत्री आवास के बाहर पहुंचे। उनके समर्थकों ने भीलवाड़ा शहर से शर्मा को टिकट देने की मांग करते हुए नारे लगाए। बाद में, गहलोट ने मुख्यमंत्री आवास में शर्मा और उनके समर्थकों से मुलाकात की। मुख्यमंत्री ने उनकी दावेदारी पर ध्यान देने का आश्वासन दिया। कांग्रेस पार्टी की 'रिजनिंग कमेटी' की बैठक रविवार को दिल्ली में होने वाली है। गहलोट इसके लिए दिल्ली पहुंच गए हैं।

शुभारंभ



जोधपुर में रविवार को भारतीय जनता पार्टी के संभार स्तरीय मीडिया सेंटर का शुभारंभ केन्द्रीय मंत्री गजेन्द्र सिंह शेखावत ने किया। इस अवसर पर भाजपा कार्यकर्ता एवं पदाधिकारी उपस्थित रहे।

कार और ट्रक की टक्कर में सात लोगों की मौत

दक्षिण भारत राष्ट्रमत
dakshinbharat.com

जयपुर। राजस्थान के हनुमानगढ़ जिले के हनुमानगढ़ टाउन थाना क्षेत्र में शनिवार देर रात एक कार और सीमेंट से भरे ट्रक के बीच आमने-सामने की टक्कर में चार महिलाओं सहित एक ही परिवार के सात सदस्यों की मौत हो गई, जबकि दो अन्य घायल हो गए। पुलिस ने रविवार को यह जानकारी दी। एक अधिकारी ने बताया कि हादसा शनिवार देर रात मेगा हाईवे पर लखुवाली और शेरगढ़ के बीच उस समय हुआ, जब कार में सवार परिवार के नौ सदस्य करीब चार किलोमीटर दूर आदर्श नगर गांव में एक जन्मदिन समारोह में शामिल होने के बाद घर लौट रहे थे। सभी

हनुमानगढ़ जिले के नौरंगदेसर गांव के रहने वाले थे। मुख्यमंत्री अशोक गहलोट ने इस हादसे पर दुख जताया है। थानाधिकारी वेद पाल के मुताबिक, मृतकों की पहचान परमजीत कौर (60), सुशविंदर सिंह (25), उसकी पत्नी परमजीत कौर (22), बेटा मनोज सिंह (5), रामपाल (36), उसकी पत्नी रीना (35) और बेटा रीत (12) के रूप में हुई है। पाल ने बताया कि घायलों की पहचान आकाशदीप सिंह (14) और मनराज कौर (2) के रूप में हुई है। दोनों को बीकानेर के एक अस्पताल में भर्ती कराया गया है। पुलिस के अनुसार, अब परिवार में बीमार दादा की देखभाल के लिए केवल आकाशदीप और मनराज ही बचे हैं। उसने बताया कि हादसे के बाद ट्रक चालक मौके से

फरार हो गया और उसकी तलाश की जा रही है। पुलिस के मुताबिक, शुरुआती जांच से पता चला है कि ट्रक गलत दिशा से आ रहा था और एक वाहन से आगे निकलने की कोशिश कर रहा था। उसने बताया कि हादसा इतना भीषण था कि ट्रक के बाद कार का अगला हिस्सा पूरी तरह से क्षतिग्रस्त हो गया। मुख्यमंत्री गहलोट ने सोशल मीडिया मंच 'एक्स' पर कहा, हनुमानगढ़ में सड़क हादसे में सात लोगों की मौत बेहद दुखद है। मैं ईश्वर से दिवंगत जनों की आत्मा की शांति एवं परिजनों को हिम्मत देने की प्रार्थना करता हूँ। उन्होंने कहा, मैं सभी से अपील करता हूँ कि सड़क पर चलते समय बेहद सावधानी बरतें। एक छोटी-सी गलती जीवन भर की पीड़ा दे जाती है।



पांचों विधानसभा क्षेत्रों में भाजपा जिला कार्यालय से रवाना किए प्रचार रथ

दक्षिण भारत राष्ट्रमत
dakshinbharat.com

दौसा। भाजपा जिला कार्यालय से रविवार को जिले के पांचों विधानसभा क्षेत्रों में चुनाव प्रचार रथों को रवाना किया गया। केंद्र की मोदी सरकार की उपलब्धियों एवं योजनाओं के साथ भाजपा की रीति, नीति और संकल्प को जन-जन तक पहुंचाने के लिए एलईडी रथों को भाजपा जिला

अध्यक्ष डॉ प्रभु दयाल शर्मा ने सहित अन्य नेताओं ने झंडी दिखाकर रवाना किया। इस दौरान जिला अध्यक्ष ने कहा कि मुख्यमंत्री अशोक गहलोट जैसे अनुभवी और वरिष्ठ नेता की ईडी पर अभद्र भाषा का प्रयोग उनके डर और चुनाव की संभावित हार को दिखा रहा है। उनको यह भय सता रहा है कि उनकी सरकार का काला चेहरा जो अब तक छिपा हुआ था वह जनता के सामने आ चुका है, जो उनका सत्ता जाने का

कारण बनेगा। कांग्रेस सरकार ने प्रदेश के लाखों युवाओं का भविष्य बर्बाद किया है। जिला उपाध्यक्ष राजेंद्र शर्मा, जिला प्रचार प्रसार संयोजक जेपी जैन, दौसा विधानसभा संयोजक महेंद्र तिवारी, आलोक जैन, सिकंदर मण्डल अध्यक्ष विशभर बांसड़ा, कुण्डल मण्डल अध्यक्ष रामप्रसाद कालौता, महेश सेनी, आशा मीना, पुष्पा धोशी, उर्मिला जोशी, पुजा पंजाबी, दीपक जोशी भाजपा जिला मीडिया प्रभारी व संयोजक थे।

हनुमान वालीसा



जयपुर में रविवार को विद्याधर नगर विधानसभा क्षेत्र के मुरलीपुरा मण्डल में विशाल हनुमान वालीसा पाठ में सम्मिलित होती भाजपा प्रत्याशी दिवा कुमारी।

शेखावाटी क्षेत्र के युवाओं में सेना में भर्ती से जुड़ी अग्निपथ योजना को लेकर निराशा की भावना

दक्षिण भारत राष्ट्रमत
dakshinbharat.com

झुंझुन। भारतीय सेना में सेवा देने का सपना लेकर तड़के 3.30 बजे उठना और दौड़ लगातार पिछले कुछ वर्षों से दीपक मील की दिनचर्या का हिस्सा रहा है, लेकिन उसमें निराशा की भी भावना है। इसकी वजह सैनिकों की भर्ती से जुड़ी अग्निपथ योजना है। मील की तरह ही शेखावाटी क्षेत्र के सैकड़ों युवा सेना में भर्ती होने के लिए हर दिन इसी तरह की दिनचर्या का पालन करते हैं। उन सभी में भी अग्निपथ योजना को लेकर निराशा है।

हालांकि, उम्मीदवार पिछले साल जून में शुरू की गई इस योजना के राजनीतिक निहितार्थों के बारे में सुख नहीं हैं, लेकिन स्थानीय लोगों के बीच होने वाली चर्चाओं में भारतीय जनता पार्टी (भाजपा) के नेतृत्व वाली केंद्र सरकार के प्रति नाराजगी स्पष्ट रूप से झलकती है। भाजपा 25 नवंबर को होने वाले विधानसभा चुनाव में जीत के जरिये राज्य की सत्ता वापस हासिल करना चाहती है। एक तरफ जहां भाजपा नेताओं का

दावा है कि अग्निपथ योजना को लेकर कोई नकारात्मक माहौल नहीं है, वहीं राष्ट्रीय स्तर पर उसकी मुख्य प्रतिद्वंद्वी कांग्रेस का कहना है कि योजना के साथ सब कुछ ठीक नहीं है। पार्टी का दावा है कि कई उम्मीदवार, पूर्व सैनिक और अभी भी सेवारत कर्मी इस योजना से नाखुश हैं। अग्निपथ योजना सैनिकों को चार साल की सेवा अवधि प्रदान करती है, जिसमें से 25 फीसदी को आगे भी सेवा जारी रखने के लिए चुने जाने का प्रावधान है।

'पीटीआई-भाषा' ने कई उम्मीदवारों से बात की, जिन्होंने इस योजना पर निराशा व्यक्त की। उन्होंने कहा कि ये सेना में भर्ती होने के लिए कड़ी मेहनत करते हैं, कुछ तो पांच-छह साल तक ऐसा करते हैं, लेकिन केवल चार साल की सेवा के लिए यह सब करना न्याय नहीं है। मील ने स्थानीय स्टूडेंट्स में अपने आयास सत्र के दौरान 'पीटीआई-भाषा' से कहा, हम तड़के चार बजे स्टूडेंट्स में दौड़ना शुरू करते हैं, जिसके बाद डेढ़ घंटे तक व्यायाम करते हैं। सरकार से अब क्या उम्मीद की जा सकती है, वह पहले ही अग्निपथ ला चुकी है।

शिक्षा राज्यमंत्री डॉ. सुभाष गर्ग का हुआ स्वागत

दक्षिण भारत राष्ट्रमत
dakshinbharat.com

भरतपुर। आयुर्वेद एवं तकनीकी शिक्षा राज्यमंत्री डॉ. सुभाष गर्ग रविवार को सुबह 10

राज्यमंत्री डॉ सुभाष गर्ग ने दीपावली की रामा-श्यामा कार्यक्रम की शुरुआत कुम्हेर गेट चौराहे से की। इसके बाद वे शहर के मुख्य बाजारों में होते हुए बिजली घर चौराहे तक गए। इस दौरान उनका व्यापारियों ने जगह-जगह पर माल

साल का विजन बनाया है। वे चाहते हैं कि भरतपुर महानगरों की तर्ज पर विकसित हो। इसे शिक्षा और मेडिकल का हब बनाया जाए। ताकि युवाओं को यहां रोजगार के अधिक से अधिक अवसर प्राप्त हों। इस कड़ी में यहां कॉलेजों की संख्या 4 से बढ़कर 12 हो गई है।



बजे दीपावली के पावन पर्य पर रामा-श्यामा करने बाजार में निकले। इस दौरान उनका जगह-जगह व्यापारियों, व्यापारिक संगठनों के प्रतिनिधियों और समाजसेवियों ने स्वागत किया। इसके साथ ही उन्हें भरतपुर शहर का फिर से प्रतिनिधित्व करने की शुभकामनाएं भी दीं।

भरतपुर शहर की दशकों पुरानी जलभरवाही की समस्या का समाधान किया जा रहा है। सिटी फ्लड कंट्रोल ड्रेन (सीएफसीडी) का काम शुरू हो गया है। स्वास्थ्य की दृष्टि से आरबीएम अस्पताल में मुल्ती स्पेशियलिटी सुविधाएं मुहैया कराए जाने के प्रयास किए जा रहे हैं। अस्पताल की नई बिल्डिंग का काम भी चल रहा है।

उन्होंने कहा कि पर्यटन की दृष्टि से भरतपुर महत्वपूर्ण स्थान है। वे चाहते हैं कि यहां ज्यादा से ज्यादा पर्यटक आएँ। इसलिए पर्यटन स्थलों का सौंदर्यीकरण किया जा रहा है। केवलादेव घना के सामने और सुजान गंगा नहर पर चौपाटी का निर्माण कराया गया है।

जिला निर्वाचन अधिकारी ने निकाला फ्लैग मार्च

बीकानेर। जिला निर्वाचन अधिकारी भगवती प्रसाद कलाल तथा पुलिस अधीक्षक तेजकिरी गोतम ने शनिवार को बीएसएफ की तीनों कंपनियों, पुलिस और प्रशासनिक अधिकारियों के साथ शहर के विभिन्न क्षेत्रों में फ्लैग मार्च निकाला। इस दौरान जिला निर्वाचन अधिकारी ने कहा कि प्रत्येक मतदाता निर्भय होकर तथा आत्मविश्वास के साथ अपने मतदाधिकार का उपयोग कर

सके, इसके मद्देनजर यह मार्च निकाला गया। उन्होंने कहा कि मतदान के दौरान शांति भंग करने वाले तत्वों के विरुद्ध सख्त कार्यवाही की जाएगी, जिससे आम मतदाताओं की किसी प्रकार की परेशानी नहीं हो।

उन्होंने कहा कि भयमुक्त और निष्पक्ष निर्वाचन पुलिस और प्रशासन की सर्वांग प्रामथमिकता है। इसमें किसी प्रकार की कोताही सहन नहीं की जाएगी।

छत्तीसगढ़ पांच साल से 'ग्रहण' के अधीन है, अब इसे हटाने का समय आ गया: नड्डा

दक्षिण भारत राष्ट्रमत
dakshinbharat.com

छत्तीसगढ़ (छत्तीसगढ़)/भाषा। भारतीय जनता पार्टी (भाजपा) के राष्ट्रीय अध्यक्ष जे पी नड्डा ने रविवार को छत्तीसगढ़ की कांग्रेस सरकार पर निशाना साधते हुए कहा कि राज्य पांच साल से 'ग्रहण' के अधीन है और अब इसे हटाने का समय आ गया है।

नड्डा ने राज्य के छत्तीसगढ़ विधानसभा क्षेत्र में एक चुनावी रैली को संबोधित करते हुए आरोप लगाया कि कांग्रेस जनता के कल्याण की नहीं बल्कि हमेशा अपने या अपने परिवार के कल्याण के बारे में सोचती है। उन्होंने कहा कि लोगों को यह तय करना होगा कि वे ऐसी सरकार चुनना चाहते हैं

जो खुद की सेवा करती हो या वह जो लोगों की सेवा करती हो। उन्होंने कहा, 'कांग्रेस ने कभी भी लोगों के बारे में नहीं सोचा, उसने केवल अपने और अपने परिवार के बारे में सोचा... कांग्रेस (तत्कालीन मध्य प्रदेश) में मुख्यमंत्रियों की एक लंबी सूची थी, अर्जुन सिंह, मोतीलाल वोरा और श्यामाचरण शुक्ला। वहीं प्रधानमंत्रियों (केंद्र में



विकास की हर एक ईंट पर अपनी भूमिका का दावा कर सकती है।' उन्होंने कहा, 'कांग्रेस ने कभी भी लोगों के बारे में नहीं सोचा, उसने केवल अपने और अपने परिवार के बारे में सोचा... कांग्रेस (तत्कालीन मध्य प्रदेश) में मुख्यमंत्रियों की एक लंबी सूची थी, अर्जुन सिंह, मोतीलाल वोरा और श्यामाचरण शुक्ला। वहीं प्रधानमंत्रियों (केंद्र में

पिछली कांग्रेस सरकार में) की भी एक लंबी सूची थी। लेकिन छत्तीसगढ़ को इसका नाम भारत रत्न पूर्व प्रधानमंत्री स्वर्गीय अटल बिहारी वाजपेयी जी ने दिया था। उन्होंने कहा, 'कांग्रेस ने यहाँ शासन किया लेकिन कभी छत्तीसगढ़ के बारे में नहीं सोचा और यह वाजपेयी जी ही थे जिन्होंने छत्तीसगढ़ के लोगों के बारे में सोचा।' केंद्र में

अटल बिहारी वाजपेयी सरकार के दौरान मध्य प्रदेश से अलग होकर 2000 में छत्तीसगढ़ राज्य का गठन किया गया था। भ्रष्टाचार को लेकर भूषण बघेल सरकार पर निशाना साधते हुए, नड्डा ने कहा, 'शनिवार को चंद्रगढ़ था। छत्तीसगढ़ पांच साल से ग्रहण के अधीन है और इसे हटाने का अवसर आ गया है।'

भाजपा अध्यक्ष ने बघेल सरकार में कथित घोटालों को गिनाते हुए पूछा कि क्या यह सरकार भ्रष्ट है या नहीं? क्या इस सरकार को सत्ता में बने रहने का अधिकार है? (जिस पर सभा में मौजूद लोगों ने हां में जवाब दिया)। उन्होंने लोगों से 'छत्तीसगढ़ सीट से भाजपा के उम्मीदवार विनोद खांडेकर का समर्थन करने और अगले महीने के चुनाव में भाजपा को सत्ता में लाने का आग्रह किया।

सिख समुदाय ने राम जन्मभूमि आंदोलन शुरू किया: राजनाथ सिंह

दक्षिण भारत राष्ट्रमत
dakshinbharat.com

लखनऊ/भाषा। रक्षा मंत्री राजनाथ सिंह ने सनातन धर्म के लिए सिख समुदायों के कार्यों का उल्लेख करते हुए रविवार को कहा कि वो सिख ही थे, जिन्होंने राम जन्मभूमि आंदोलन शुरू किया और कोई भी भारतीय उनके योगदान को कभी भुला नहीं सकता।

गुरु ग्रंथ साहिब के प्रकाश उत्सव पर लखनऊ के आलमबाग गुरुद्वारा में सिख समुदाय के सदस्यों को संबोधित करते हुए राजनाथ ने कहा, सिख समुदाय ने सनातन धर्म की रक्षा के लिए बहुत कुछ किया है। कोई भी भारतीय राम जन्मभूमि के लिए सिख समुदाय के योगदान को भुला नहीं सकता उन्होंने कहा, 'संस्कृत



रिकॉर्ड के आधार पर एक महत्वपूर्ण तथ्य साझा करना चाहता हूँ। एक दिसंबर, 1858 को दर्ज एक प्राथमिक की मुताबिक, सिखों के एक समूह ने गुरु गोविंद सिंह के नाम का नारा लगाते हुए उस परिसर पर कब्जा कर लिया था और दीवारों पर हर जगह राम-राम लिख दिया था। राजनाथ ने कहा कि राम जन्मभूमि

आंदोलन सिखों द्वारा शुरू किया गया था। उन्होंने कहा, मौजूदा समय में हर कोई सिखों के हक के बारे में बात करता है, लेकिन देने के संबंध में कोई कुछ नहीं बोलता। यदि कोई समुदाय है, जिसने देश के लिए अपना जीवन बलिदान कर दिया और सेना में जिसका प्रतिशत कहीं अधिक है, तो वह सिख समुदाय है।

बंगाल के संसाधनों को लूट रही तृणमूल कांग्रेस, लोगों को कर रही वंचित: भाजपा

दक्षिण भारत राष्ट्रमत
dakshinbharat.com

कोलकाता/भाषा। भारतीय जनता पार्टी की पश्चिम बंगाल इकाई के अध्यक्ष सुकांत मजुमदार ने रविवार को आरोप लगाया कि राज्य के संसाधनों को सत्तारूढ़ तृणमूल कांग्रेस (टीएमसी) लूट रही है और लोगों को उनकी जरूरत की चीजों से वंचित कर रही है।

मजुमदार ने 'अमृत कलश यात्रा' के मोर्चे पर प्रदेश इकाई की ओर से आयोजित एक समारोह के संबोधित करते हुए कहा कि भ्रष्टाचार के मामलों में एक के बाद एक टीएमसी नेता जेल जा रहे हैं और कोई नहीं जानता कि यह सिलसिला



गौर माटि ज्ञानांत द्म

आखिर कहां जाकर खत्म होगा। वहीं दूसरी तरफ टीएमसी राज्य के संसाधनों को लूटकर लोगों को वंचित कर रही है। उन्होंने कहा, 'मंत्री पार्थ चटर्जी के बाद अब ज्योति प्रिया मलिक को भ्रष्टाचार के आरोप में गिरफ्तार किया गया है। विधायक

माणिक भट्टाचार्य पहले से ही जेल में बंद हैं। टीएमसी एक के बाद एक वरिष्ठ नेताओं के कारनामे अब सबके सामने आ रहे हैं। हमें हैरानी है, यह कहां खत्म होगा।' मजुमदार ने कहा कि टीएमसी के वरिष्ठ नेताओं ने लाखों लोगों को ठगा है, इसलिए भाजपा राज्य सरकार के प्रतिहासिक भ्रष्टाचार को लेकर सड़कों पर उतरगी। भाजपा नेता दिलीप घोष, अश्विनि पॉल और राहुल सिन्हा भी रैली में मौजूद थे। यह रैली कॉलेज स्क्वायर से शुरू हुई और एस्प्लेनेड पर जाकर खत्म हुई। भाजपा के एक नेता ने कहा कि करीब 1400 लोगों ने राज्य के 344 ब्लॉक से मिट्टी एकत्र की, जिसे कोलकाता रेलवे स्टेशन से एक विशेष ट्रेन में नई दिल्ली ले जाया जाएगा।

बीसीसीआई ने जम्मू कश्मीर के क्रिकेटर पर दो साल का प्रतिबंध लगाया

नई दिल्ली/भाषा। भारतीय क्रिकेट बोर्ड (बीसीसीआई) ने जम्मू के रहने वाले युवा क्रिकेटर वंशज शर्मा पर अलग-अलग जन्म तिथियों के साथ कई जन्म प्रमाण पत्र जमा करने के लिए दो साल का प्रतिबंध लगाया है। शर्मा मूल रूप से जम्मू के विशाह के रहने वाले हैं लेकिन वह बाद में बिहार चले गए थे और अभी वहां के राज्य संघ के तहत खेल रहे थे।

जम्मू-कश्मीर क्रिकेट संघ (जेकेसीए) के प्रमुख शिरोधार्य अमिताभ गुप्ता ने कहा, 'यह वर्तमान में बिहार क्रिकेट संघ के साथ है। वह जेकेसीए के खिलाड़ी नहीं हैं।' उन्होंने यहां जारी भी विज्ञापित किया, 'वह पहले अंडर 19 खिलाड़ी के रूप में हमारे यहां पंजीकृत था। वह कभी जेकेसीए की तरफ से नहीं खेला। वह बाद में बिहार क्रिकेट संघ से जुड़ गया था और उसने अपनी जन्मतिथि के गलत प्रमाण पत्र दिए थे। बीसीसीआई ने उसे पकड़ लिया और कई जन्म प्रमाण पत्र देने के लिए उसे प्रतिबंधित कर दिया।' विज्ञापित कि शर्मा दो साल तक बीसीसीआई के किसी भी टूर्नामेंट में भाग नहीं ले सकता। उस पर प्रतिबंध 27 अक्टूबर से लागू होगा।

इकाना स्टेडियम में क्रिकेट मैच देखने पहुंचे अखिलेश यादव

दक्षिण भारत राष्ट्रमत
dakshinbharat.com

लखनऊ/भाषा। सपा के अध्यक्ष एवं उत्तर प्रदेश के पूर्व मुख्यमंत्री अखिलेश यादव रविवार को भारत-इंग्लैंड के बीच क्रिकेट विश्व कप मैच देखने के लिए भारत रत्न अटल बिहारी वाजपेयी इकाना स्टेडियम पहुंचे। इस स्टेडियम का निर्माण अखिलेश यादव के मुख्यमंत्री रहते हुआ था।

स्टेडियम की ओर जाने वाली सड़कों पर व्यापक तौर पर यातायात जाम होने के कारण, यादव ने भाजपा सरकार को मैच के लिए अंतरराष्ट्रीय स्तर की यातायात व्यवस्था करने की सलाह भी दी। सोशल मीडिया



मंच 'एक्स' (पूर्व में ट्विटर) पर एक पोस्ट में राज्य के पूर्व मुख्यमंत्री यादव ने कहा, सपा ने देश के 'स्पोर्ट्स इंग्रारदक' के मानक के रूप में लखनऊ में अंतरराष्ट्रीय स्तर का क्रिकेट-स्टेडियम बनाकर दिया, जहां आज वर्ल्ड कप का मैच है। आशा है उत्तर प्रदेश की भाजपा सरकार इसके लिए अंतरराष्ट्रीय स्तर की यातायात व्यवस्था भी करेगी, जिससे खिलाड़ियों और दर्शकों को कोई भी असुविधा न हो। यादव ने उक्त पोस्ट में मैच देखते हुए अपनी तस्वीरें भी साझा की। सपा प्रमुख ने सिलसिलेवार कई पोस्ट करके कहा, 'ये है सपा की बड़ी सोच का, बड़ा नजारा। सपा ने लखनऊ में सिर्फ ये स्टेडियम ही नहीं बनाया है बल्कि लखनऊ के लोगों के लिए आय और व्यवसाय बढ़ाने का एक और नया रास्ता खोला है।



धामी सरकार उत्तराखंड को अग्रणी राज्य बनाने की प्रतिबद्धता के साथ काम कर रही : भाजपा

देहरादून/भाषा। भारतीय जनता पार्टी (भाजपा) ने रविवार को कहा कि पुष्कर सिंह धामी सरकार प्रधानमंत्री नरेन्द्र मोदी द्वारा तय लक्ष्य के अनुरूप उत्तराखंड को 2025 तक अग्रणी राज्य बनाने के लिए प्रतिबद्धता के साथ काम कर रही है। भाजपा की उत्तराखंड इकाई के प्रवक्ता सुरेश जोशी ने कहा कि केंद्र की सहायता से राज्य की मूलभूत अवसंरचना में बड़े पैमाने पर सुधार आया है जबकि वर्षों से भर्ती प्रक्रिया पर जिन माफिया का नियंत्रण था उन्हें उखाड़ फेंका गया है।

यहां संवादादाता सम्मेलन में उन्होंने कहा, 'इन कार्यों का नतीजा है कि हाल के वर्षों में 15,000 से अधिक सरकारी नौकरियां पूरी पारदर्शिता से योग्य उम्मीदवारों को दी गईं।' जोशी ने कहा, 'धामी के नेतृत्व में हमारी सरकार 2025 तक उत्तराखंड को आत्मनिर्भर व अग्रणी राज्य बनाने के प्रधानमंत्री के दृष्टिकोण को पूरा करने के लिए प्रतिबद्धता से काम कर रही है।' भाजपा 'इवल इंजन' सरकार की उपलब्धियों को जनता तक पहुंचाने के लिए अगले कुछ दिनों में कई संवादादाता सम्मेलन आयोजित करेगी और इसी कड़ी में पहला संवादादाता सम्मेलन आयोजित किया गया। जोशी ने अगले महीने यहां वैश्विक निवेश शिखर सम्मेलन आयोजित करके उत्तराखंड में 2.5 लाख करोड़ रुपये का निवेश लाने का महत्वाकांक्षी लक्ष्य निर्धारित करने के लिए धामी सरकार की सराहना की। उन्होंने कहा, 'मुझे आपको यह बताते हुए खुशी हो रही है कि हमें पहले ही एमओयू के रूप में 69,300 करोड़ रुपये के निवेश प्रस्ताव प्राप्त हो चुके हैं, जो कुल लक्ष्य का 30 प्रतिशत है।' जोशी ने जमनाली बांध के लिए केंद्र द्वारा हाल में दी गई वित्तीय मंजूरी का स्वागत करते हुए कहा कि इससे राज्य में कुमाऊं के तराई इलाके के लोगों का पांच दशक का इंतजार खत्म हुआ।

मणिपुर से असम लाया जा रहा पांच करोड़ रुपये से ज्यादा मूल्य का मादक पदार्थ जब्त, एक गिरफ्तार

गुवाहाटी/भाषा। असम के कार्बी आंगलों जिने में पांच करोड़ रुपये से अधिक मूल्य की हेरोइन जब्त की गई और एक व्यक्ति को गिरफ्तार किया गया। पुलिस ने रविवार को बताया कि मादक पदार्थ मणिपुर से लाया जा रहा था। पुलिस ने एक गुप्त सूचना पर कार्रवाई करते हुए शनिवार रात लाहौरिजन चौकी क्षेत्र में वाहन को जांच के लिए रोका। पुलिस अधीक्षक संजीव कुमार सैकिया ने 'पीटीआई-भाषा' को बताया, वाहन की गहन तलाशी के बाद, 'हमने भारी मात्रा में मादक पदार्थ बरामद किया और एक तरकर को गिरफ्तार किया, जो कि मणिपुर का रहने वाला है।' पुलिस अभियान की सराहना करते हुए मुख्यमंत्री हिमंत विश्व शर्मा ने सोशल मीडिया मंच 'एक्स' पर पोस्ट में कहा कि पुलिस ने साबुन के 50 डिब्बे जब्त किए जिनमें से 637.28 ग्राम हेरोइन बरामद की गई। असम पुलिस के एक वरिष्ठ अधिकारी ने बताया कि जब्त किये गये मादक पदार्थ की कुल कीमत स्वापक नियंत्रण ब्यूरो (एनसीबी) के मानकों के अनुसार संभवतः 5.1 करोड़ रुपये होगी।

भारतीय स्टेट बैंक ने महेंद्र सिंह धोनी को बनाया ब्रांड एम्बेसडर



नई दिल्ली/भाषा। देश के सार्वजनिक क्षेत्र के सबसे बड़े ऋणदाता भारतीय स्टेट बैंक (एसबीआई) ने पूर्व क्रिकेटर महेंद्र सिंह धोनी को अपना ब्रांड एम्बेसडर नियुक्त किया है। बैंक ने एक बयान में कहा कि एसबीआई के ब्रांड एम्बेसडर के तौर पर धोनी विभिन्न विपणन और प्रचार अभियानों में प्रमुख भूमिका निभाएंगे। बयान के अनुसार, तनावपूर्ण स्थितियों में संयम बनाए रखने की उनकी उल्लेखनीय क्षमता और स्पष्ट सोच और दबाव में त्वरित निर्णय लेने की उनकी प्रसिद्ध क्षमता उन्हें देशभर में अपने ग्राहकों और हितधारकों के साथ जुड़ने के लिए एसबीआई के साथ आदर्श विकल्प बनाती है। एसबीआई ने कहा कि यह सहयोग विश्वसनीयता और नेतृत्व के मूल्यों को दर्शाते हुए अपने ग्राहकों के साथ गहरे संबंध बनाने की बैंक की प्रतिबद्धता का प्रतीक है। एसबीआई के चेयरमैन दिनेश खारा ने कहा, इस साझेदारी के साथ हमारा लक्ष्य विश्वास, अखंडता और अद्वैत समर्पण के साथ राष्ट्र और अपने ग्राहकों की सेवा करने की अपनी प्रतिबद्धता को मजबूत करना है।

पुरातत्ववेत्ताओं ने जमीन में दबे मौर्यकालीन समागार को लेकर चिंता जताई, तत्काल पुनरुद्धार की मांग

दक्षिण भारत राष्ट्रमत
dakshinbharat.com

पटना/भाषा। पुरातत्ववेत्ताओं ने पटना स्थित 80 खम्भों पर बने प्राचीन समागार के अवशेषों की स्थिति को लेकर गहरी चिंता जताई है। माना जाता है कि करीब दो हजार साल पहले सम्राट अशोक उसमें अपना दरबार लगाते थे। उन्होंने पुरातत्वस्थल की जमीन की 20 फुट की गहराई से नीचे तत्काल दोबारा खुदाई की मांग की। जो जगह पिछले दो दशक से मिट्टी में दबी है। मौर्यकालीन समागार के अवशेष पटना के कुम्हार क्षेत्र में स्थित हैं और इसकी पहली बार जानकारी 1912-13 की खुदाई में मिली। भारतीय पुरातत्व सर्वेक्षण (एएसआई) के अधिकारियों ने 2004 में कथित तौर पर बार-बार जल जमाव और पानी के रिसाव के चलते इस स्थल को मिट्टी से भर दिया था।

पुरातत्ववेत्ताओं और इतिहासकारों द्वारा मौर्यकालीन समागार का पुनरुद्धार करने की मांग ऐसे समय आई है जब इस स्थल के संरक्षण और उसके आसपास के इलाकों के विकास के लिए राष्ट्रीय स्मारक प्राधिकरण (एनएमए) ने विरासत उपनियमों का मसौदा जारी किया है। बिहार हेरिटेज डेवलपमेंट सोसाइटी (बीएचडीएस) के कार्यकारी निदेशक बिर्जाय कुमार चौधरी ने कहा, 'एएसआई कुम्हार स्थित 80 स्तंभों वाले समागार

सहित अशोक/मौर्यकालीन महल के संरक्षण के लिए जिम्मेदार है। उस इस प्राचीन स्थल की फिर से खुदाई करनी चाहिए और इसे सतह पर वापस लाना चाहिए।' उन्होंने 'पीटीआई-भाषा' से कहा, 'यह समागार पूरे भारतीय उपमहाद्वीप में मौर्य सम्राटों की स्थापत्य गतिविधियों का एकमात्र साक्ष्य माना जाता है। संबंधित प्राधिकरण ने सालभर जलभराव का हवाला देते हुए 2004 में 80-स्तंभों वाली इस संरचना को रेत और मिट्टी से भर दिया था। तब से, यह पूरी तरह से जमीन के अंदर दबा हुआ है और इसे सतह पर वापस लाने के लिए कोई प्रयास नहीं किए गए।' एएसआई (पटना परिक्षेत्र) के अधिकारियों से मामले पर प्रतिक्रिया के लिए संपर्क नहीं किया जा सका। पटना विवि में प्राचीन इतिहास और पुरातत्व विभाग के पूर्व प्रोफेसर ओ.पी. जायसवाल ने कहा, 'पटना का कुम्हार क्षेत्र में प्राचीन पाटलिपुत्र के अवशेषों का उत्खनन किया गया था।' उन्होंने बताया कि 322 से 185 ईसा पूर्व के मौर्यकालीन अवशेष कुम्हार से मिले हैं जिनमें 80 खम्भों वाले समागार के अवशेष भी शामिल हैं। जायसवाल ने कहा, 'हम जारी किए गए उपनियमों के मसौदे के बारे में चिंतित नहीं हैं... हम बस एएसआई द्वारा समागार का पुनरुद्धार चाहते हैं। 2004 में मिट्टी में दबाने से पहले मैन्युस्क्रिप्ट रूप से इस संरचना को देखा था। उसी समागार में सम्राट अशोक दरबार लगाते थे।'

कांग्रेस तेलंगाना में छह गारंटी लागू करेगी: मल्लिकार्जुन खरगो

दक्षिण भारत राष्ट्रमत
dakshinbharat.com

हैदराबाद/भाषा। कांग्रेस अध्यक्ष मल्लिकार्जुन खरगो ने रविवार को आश्वासन दिया कि यदि पार्टी तेलंगाना की सत्ता में आती है तो वह राज्य में अपनी छह गारंटी लागू करेगी। उन्होंने सवाल किया कि तेलंगाना में मुख्यमंत्री के चंद्रशेखर राव के नेतृत्व वाली सरकार में किसे फायदा हुआ?

खरगो ने संगरेडू निर्वाचन क्षेत्र में एक जनसभा को संबोधित करते हुए तेलंगाना में कांग्रेस द्वारा घोषित छह चुनावी गारंटी पर प्रकाश डाला और लोगों से राज्य में कांग्रेस को चुनने का आग्रह किया।

तेलंगाना में 30 नवंबर को विधानसभा चुनाव के लिए मतदान होगा। उन्होंने 'केसीआर' के नाम से जाने जाने वाले तेलंगाना के मुख्यमंत्री पर निशाना साधते हुए, 'केसीआर जी जो चाहते थे, करते रहे और खरगो ने पूछा कि 'इससे किसे फायदा हुआ?' उन्होंने कहा, 'क्या छात्र, महिलाओं और



किसानों को फायदा हुआ? इसीलिए कांग्रेस पार्टी आपको छह गारंटी दे रही है।' उन्होंने कहा कि कांग्रेस ने कर्नाटक के लोगों से किए गए वादे पूरे किए हैं। उन्होंने कहा, 'हम जो वादे करते हैं उन्हें पूरा करते हैं, लेकिन वे केवल वोट के लिए वादा करते हैं और फिर चले जाते हैं।' कर्नाटक में कांग्रेस की पांच गारंटी के कार्यान्वयन पर संदेह जताने के लिए भारत राष्ट्र समिति (बीआरएस) के नेताओं पर निशाना साधते हुए खरगो ने कहा कि कांग्रेस की तेलंगाना इकाई के अध्यक्ष ए रवेत रेड्डी एक लक्जरी

बस की व्यवस्था करेंगे और बीआरएस नेताओं को कर्नाटक ले जाएंगे और उन्हें वादों के कार्यान्वयन के बारे में बताएंगे। खरगो ने बीआरएस और भारतीय जनता पार्टी (भाजपा) के बीच मिलीभगत का आरोप लगाते हुए कहा, 'भाजपा और मोदी (प्रधानमंत्री नरेन्द्र मोदी) सवाल करते हैं कि कांग्रेस ने 70 साल में क्या किया? और उनकी 'बी' टीम बीआरएस भी यही बात कह रही है। मुझे लगता है कि दोनों के बीच एक गुप्त समझौता है और वे केवल वही काम करते हैं जिससे उन्हें फायदा

होता है।' उन्होंने कहा कि कांग्रेस हमेशा गरीबों के बारे में सोचती है। उन्होंने कहा कि केवल कांग्रेस ही गरीबों, छात्रों, किसानों, महिलाओं, अनुसूचित जाति और अनुसूचित जनजाति के अधिकारों के लिए लड़ती है। उन्होंने बीआरएस सरकार पर अपने शासन के पिछले नौ वर्ष में तेलंगाना को पांच लाख करोड़ रुपये से अधिक के कर्ज के जाल में फंसाने का आरोप लगाया। खरगो ने कहा कि प्रधानमंत्री नरेन्द्र मोदी और केंद्रीय गृह मंत्री अमित शाह और आजकल बीआरएस के नेता कांग्रेस के खिलाफ बोलते हैं।

'मोदी सरकार ने स्मारकों की सुरक्षा के लिए बने कानून को 'कमजोर' करने का प्रयास किया'

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने रविवार को दावा किया कि केंद्र की नरेन्द्र मोदी सरकार ने स्मारकों और पुरातात्विक स्थलों की सुरक्षा के लिए बने 2010 के कानून को 'कमजोर' करने की कोशिश की है और कांग्रेस ने अन्य विपक्षी दलों के साथ मिलकर इसका विरोध किया है।

कांग्रेस महासचिव जयराम रमेश ने 'एक्स' पर एक मीडिया रिपोर्ट साझा की, जिसमें बिहार की राजधानी पटना स्थित जिस जगह पर अशोक स्मारक प्राधिकरण (एनएमए) ने विरासत उपनियमों का मसौदा जारी किया है। रमेश ने इसे सराहनीय कदम करार दिया। रमेश ने अपनी टweet में कहा, 'मार्च 2010 में संसद द्वारा प्राचीन स्मारक और पुरातात्विक स्थल एवं अवशेष (संशोधन और मान्यता) अधिनियम पारित करने के तुरंत बाद



एनएमए की रक्षापना की गई थी।' उन्होंने कहा, 'खतरों में पड़ी हमारी सांस्कृतिक विरासत के संरक्षण के लिए यह एक बड़ा कदम था।' कांग्रेस नेता ने बताया कि एनएमए ने अब तक संसद के दोनों सदनों में 34 केंद्रीय संरक्षित स्मारकों को शामिल करते हुए कुल आठ विरासत उपनियम पेश किए हैं। रमेश ने कहा, 'पटना के कुम्हार क्षेत्र में अशोक के समय के प्रसिद्ध 80 स्तंभ वाले हॉल और अन्य संरचनाओं के लिए विरासत उपनियमों का मसौदा अब सार्वजनिक परामर्श के लिए जारी किया गया है। यह बहुत अच्छी खबर है।' उन्होंने दावा किया, 'लेकिन, यह कहने की जरूरत है कि मोदी सरकार ने 2010 के अधिनियम को कमजोर करने की कोशिश की है। यह कांग्रेस और अन्य दलों का दृढ़ प्रतिरोध है, जिसने अब तक ऐसा होने से रोका है।'

सुविचार

जिन्दगी जीने के दो तरीके होते हैं, पहला जो पसंद है उसे हासिल करना सीख लो, दूसरा जो हासिल है उसे पसंद करना सीख लो।

दक्षिण भारत राष्ट्रमत

बड़ी कार्रवाई की प्रतीक्षा

पाकिस्तान रेंजर्स द्वारा जम्मू-कश्मीर में आरएस पुरा सेक्टर के अरनिया इलाके में लगभग सात घंटे तक की गई गोलीबारी बताती है कि इस पड़ोसी देश को भारत की ओर से एक और बड़ी कार्रवाई की प्रतीक्षा है। यह इस इलाके में साल 2021 के बाद से पहला बड़ा संघर्ष-विराम उल्लंघन है। आम तौर पर देखने में आता है कि दीपावली के आस-पास या किसी बड़े मौके पर पाकिस्तान की ओर से गोलीबारी या आतंकवादियों की घुसपैठ करके कोशिश की जाती है। यह ऐसा 'रंग में भंग' डालने के लिए करता है। भारत की जनता चैन से त्योहार मनाए, यह पाक बर्दाश्त नहीं कर सकता। यू तो एलओसी और अंतरराष्ट्रीय सीमा पर पाकिस्तानी आतंकवादियों का आना कोई नई बात नहीं है। उनमें से ज्यादातर को भारतीय सुरक्षा बलों के जवान वहीं मार गिराते हैं। प्रायः उन आतंकवादियों की संख्या एक या दो तक होती है, लेकिन इस बार तो सुरक्षा बलों को आतंकवाद के खिलाफ उल्लेखनीय सफलता मिली है। कुपवाड़ा जिले में एलओसी पर एक ही बार में पांच आतंकवादियों को ठेके भर दिया। यह हाल के दिनों में मारे गए आतंकवादियों की बहुत बड़ी संख्या है। अगर ये आतंकवादी घुसपैठ में कामयाब हो जाते तो यकीनन बड़ी वादावत को अंजाम देते। उधर, पाकिस्तान 'एक तो चोरी, ऊपर से सीनाजोरी' पर उतर आया है। उसने संघर्ष-विराम उल्लंघन के लिए भारत पर ही झूठा आरोप लगा दिया। हालांकि बीएसएफ ने अग्रिम चौकियों और गांवों पर बिना उकसावे की उसकी गोलीबारी तथा मोर्टार हमले की घटनाओं पर पाकिस्तान रेंजर्स के समक्ष कड़ा विरोध दर्ज कराया। वहीं, पाकिस्तान अपने आतंकवादियों को 'मासूम' बताकर दुष्प्रचार में व्यस्त हो गया है, जिसका पर्दाफाश होना ही चाहिए।


पाक जिन लोगों को 'निर्दोष' बता रहा है और भारत-विरोध के लिए कुख्यात जो वेबसाइट्स तथा सोशल मीडिया समूह उसके दुष्प्रचार को हवा दे रहे हैं, क्या वे यह बताने का कष्ट करेंगे कि उन 'लोगों' के पास हथियार क्यों थे? एलओसी के आस-पास रहने वाले परिवार अच्छी तरह जानते हैं कि किस इलाके से आगे नहीं जाना है। इसके बावजूद वे लोग हथियारों के साथ इधर आने की कोशिश क्यों कर रहे थे? निश्चित रूप से उनकी मंशा आतंकवादी घटना को अंजाम देने की थी, जिसे भारतीय सुरक्षा बलों ने विफल कर दिया। वे लोग लश्कर के खूंखार दहशतगर्द थे। आम आदमी की तरह दिखना पाकिस्तानी आतंकवादियों का पुराना हथकंडा है, ताकि एलओसी पार करने के बाद आम लोगों में घुल-मिल जाएं और अपनी पहचान छुपा लें। अगर पाक इतनी ही अमन-पसंद हैं तो पीओके में लॉन्च पैड क्यों चला रहा है? क्या वहां से शांति के कबूतर उड़ाए जा रहे हैं? पाकिस्तान समय-समय पर एक खास पैतरा आजमाता है, जिसके बारे में सबको जानकारी होनी चाहिए। जब वह आतंकवादी घटना को अंजाम देने में कामयाब हो जाता है तो 'बड़बोलेपन' पर उतर आता है। जब भारत की जवाबी कार्रवाई में उसके आतंकवादी मारे जाते हैं और उसे भारी नुकसान होता है तो वह 'विक्टिम कार्ड' खेलने लगता है, खुद को पीड़ित दिखाकर हमदर्दी पाने की कोशिश करता है। भारत-विरोधी कुछ वेबसाइट्स पाक के इस रुदन को हाथोंहाथ लेती हैं। उसके बाद पश्चिमी देशों के कुछ 'थिंक टैंक' सक्रिय हो जाते हैं। उनके ऐसे 'विशेषज्ञ', जिन्होंने जिंदगी में कभी एलओसी पर गोलीबारी नहीं देखी, वे अपने एसी युक्त कक्ष में बैठकर रिपोर्ट लिखते हैं कि 'भारत में असहिष्णुता बहुत बढ़ गई है!' उन्हें न तो आतंकवादियों के कृत्य दिखाई देते हैं, न जम्मू-कश्मीर में आतंकवाद से पीड़ित उन आम लोगों के घाव, जो पाकिस्तानी गोलियों ने दिए हैं। उन थिंक टैंकों के लिए तो पाक का 'विक्टिम कार्ड' ही 'गारंटी कार्ड' है!

ट्वीटर टॉक



हनुमानगढ़ जिले में हुए भीषण सड़क हादसे में कई लोगों के असमय काल कवलित होने का दुःख समाचार प्राप्त हुआ है। ईश्वर दिवंगत आत्माओं को शांति और शोकाकुल परिवर्जनों को धैर्य व संबल प्रदान करें। मैं घायलों के शीघ्र स्वास्थ्य लाभ की कामना करता हूँ।

-राजेन्द्र राठोड़



प्रधानमंत्री मोदी जी को आप जितनी बार भी सुन लें, हर बार कुछ न कुछ नया सीखने को मिलेगा। मैं 'मन की बात' का एक भी एपिसोड सुनने से नहीं झूठता, आज भी हम कार्यकर्ताओं ने हमारे मार्गदर्शक मोदी जी को सुना और उनसे मिली सीख को आत्मसात किया।

-राजेन्द्र सिंह शेखावत



भाजपा परिवार की वरिष्ठ सदस्या, राजस्थान सरकार में पूर्व मंत्री किरण माहेक्षरी की जयंती पर उन्हें सादर नमन। शिक्षा के क्षेत्र में अपने अभूतपूर्व कार्यों एवं दक्षिणी राजस्थान में पार्टी को मजबूती प्रदान करने के लिए किए गए उनके कामों को सदैव याद किया जाता रहेगा।

-वसुंधरा राजे

प्रेरक प्रसंग

नेकी का साथ

एक सेठ की दुकान पर हरिया नाम का नौकर काम करता था। हरिया दल का बड़ा दयालु और नेक था। वह सभी की तन-मन-धन से सहायता करता था। सेठ जी को यह बातें बड़ी अजीब लगती थी। सेठ ने उसे कई बार समझाया लेकिन वह हर बात हंस कर टाल देता। सेठ ने उसको समझाने के लिए एक डंडा दिया और कहा कि इस डंडे को सबसे मूर्ख व्यक्ति को देना। हरिया ने वह डंडा अपने घर संभाल कर रख लिया, उग्र बीतने के पश्चात सेठ एक बार गंभीर रूप से बीमार हुआ। सेठ ने हरिया को कहा कि तू बड़ा सेवादार है। तू मेरे साथ चल। हरिया ने कहा सेठ जी! इसान अकेला आया है, अकेला ही जाएगा। यदि आप अपनी कमाई में से कुछ पैसे गरीब या जरूरतमंद के लिए खर्च करते तो आपका अंतिम समय बहुत अच्छा रहता। लेकिन आपने सदैव धन-दौलत से ही प्रेम किया। जरूरतमंदों की दुआएं आपने कभी नहीं ली। सदा उनका शोषण ही किया है। तो ये डंडा आप ही संभालें, मुझे आप से ज्यादा मूर्ख कोई नहीं मिला। हरिया की बात सुनकर सेठ के पास पछतावे के सिवा कुछ नहीं था।

नए भारत के निर्माता थे सरदार पटेल

रमेश सराफ धमोरा

मोबाइल : 9414255034

सरदार वल्लभभाई पटेल को भारत के लौह पुरुष के रूप में जाना जाता है। महात्मा गांधी ने वल्लभभाई पटेल को सरदार की उपाधि दी थी। उन्हें भारत के बिस्मार्क के रूप में भी जाना जाता है क्योंकि उन्होंने भारत को एकजुट करने में एक प्रमुख भूमिका निभाई थी। भारतीय राष्ट्रीय आन्दोलन को वैचारिक एवं क्रियात्मक रूप में एक नई दिशा देने के कारण सरदार पटेल ने राजनीतिक इतिहास में एक गौरवपूर्ण स्थान प्राप्त किया। उनके कठोर व्यक्तित्व में संगठन कुशलता, राजनीति सत्ता तथा राष्ट्रीय एकता के प्रति अटूट निष्ठा थी। भारत के स्वतंत्रता संग्राम में उनका महत्वपूर्ण योगदान था। देश के वो पहले गृहमंत्री गृहमंत्री थे जिन्होंने भारतीय नागरिक सेवाओं (आई.सी.एस.) का भारतीयकरण कर इन्हें भारतीय प्रशासनिक सेवाएं (आई.ए.एस.) बनाया। अंग्रेजों की सेवा करने वालों में विश्वास भ्रंशक उन्हें राजभक्ति से देशभक्ति की ओर मोड़ा। यदि सरदार पटेल कुछ वर्ष और जीवित रहते तो संभवतः नौकरशाही का पूर्ण कायमकल्प हो जाता।

स्वतंत्र भारत के पहले तीन वर्ष सरदार पटेल देश के प्रथम उप-प्रधानमंत्री, गृह मंत्री, सूचना प्रसारण मंत्री रहे। पटेल ने भारतीय संघ में उन रियासतों का विलय किया जो स्वयं में सम्प्रभुता प्राप्त थीं। उनका अलग झंडा और अलग शासक था। सरदार पटेल ने आजादी के पूर्व ही देशी राज्यों को भारत में मिलाने के लिये कार्य आरम्भ कर दिया था। सरदार पटेल के प्रयास से 15 अगस्त 1947 तक हैदराबाद, कश्मीर और जूनागढ़ को छोड़कर शेष भारतीय रियासतें भारत संघ में सम्मिलित हो चुकी थीं।

सरदार वल्लभ भाई पटेल का जन्म 31 अक्टूबर 1875 में गुजरात के नाडियाड में लेवा पट्टीदार जाति के एक जमींदार परिवार में हुआ था। वे अपने पिता झवेरभाई पटेल एवं माता लाडबाई की चौथी संतान थे। सरदार पटेल ने कर्मसद में प्राथमिक विद्यालय और पेटेलाड स्थित उच्च विद्यालय में शिक्षा प्राप्त की थी। लेकिन उन्होंने अधिकांश ज्ञान स्वाध्याय से ही अर्जित किया। 16 वर्ष की आयु में उनका विवाह हो गया। 22 साल की उम्र में उन्होंने मैट्रिक की परीक्षा पास की और जिला अधिवक्ता की परीक्षा में उत्तीर्ण हुए। जिससे उन्हें वकालत करने की अनुमति मिली। सरदार



सरदार पटेल को भारत का लौह पुरुष कहा जाता है। गृहमंत्री बनने के बाद भारतीय रियासतों के विलय की जिम्मेदारी उनको ही सौंपी गई थी। उन्होंने अपने दायित्वों का निर्वहन करते हुए 562 छोटी-बड़ी रियासतों का भारतीय संघ में विलीनीकरण करके भारतीय एकता का निर्माण किया।

पटेल के पांच भाई व एक बहन थीं। 1908 में पटेल की पत्नी की मृत्यु हो गई। उस समय उनके एक पुत्र और एक पुत्री थीं। इसके बाद उन्होंने विधुर जीवन व्यतीत किया। वकालत के पेशे में तरक्की करने के लिए कृतसंकल्प पटेल ने अध्ययन के लिए अगस्त 1910 में लंदन की यात्रा की। प्रधानमंत्री नरेन्द्र मोदी ने कुछ वर्ष पूर्व गुजरात के नर्मदा जिले में सरदार पटेल के स्मारक का उद्घाटन किया था। इसका नाम एकता की मूर्ति (स्टैच्यू ऑफ यूनिटी) रखा गया है। यह मूर्ति स्टैच्यू ऑफ लिबर्टी से दुगुनी ऊंचाई 182 मीटर ऊंची बनाई गयी है। इस प्रतिमा को केवडिया के निकट साधुबेट नामक एक छोटे चट्टानी द्वीप में सरदार सरोवर बांध के सामने नर्मदा नदी के मध्य में स्थापित किया गया है। सरदार वल्लभ भाई पटेल की यह प्रतिमा दुनिया की सबसे ऊंची प्रतिमा है।

सरदार पटेल की इस प्रतिमा को देखकर अंदाजा लगाया जा सकता है कि उनका व्यक्तित्व कितना विशाल था। सरदार यानि नेतृत्व करने का गुण तो उनमें जन्मजात था ही। संघर्ष में तपकर उनका मनोबल लौहे की तरह दृढ़ हो गया था। अपनी इसी इच्छा शक्ति व दृढ़ मनोबल के दम पर उन्होंने देश की आजादी के बाद एक भारत बनाने का ऐसा मुश्किल काम कर दिखाया जिसकी कल्पना भी नहीं की जा सकती थी। भारत के राजनीतिक इतिहास में सरदार पटेल के योगदान को कभी नहीं भुलाया जा सकता। देश की आजादी के संघर्ष में उन्होंने जितना योगदान दिया उससे ज्यादा योगदान उन्होंने स्वतंत्र भारत को एक करने में दिया। पटेल राष्ट्रीय एकता के बेजोड़ शिल्पी व नये भारत के निर्माता थे। देश के विकास में सरदार वल्लभभाई पटेल के महत्व को सदैव याद रखा जायेगा।

सरदार पटेल भारतीय राष्ट्रीय कांग्रेस के

अध्यक्ष पद के तीन बार उम्मीदवार बने मगर तीनों ही बार महात्मा गांधी ने हस्तक्षेप कर पण्डित जवाहरलाल नेहरू को कांग्रेस का अध्यक्ष बना दिया था। 1930 में नमक सत्याग्रह के दौरान पटेल को तीन महीने की जेल हुई। मार्च 1931 में उन्होंने भारतीय राष्ट्रीय कांग्रेस के करांची अधिवेशन की अध्यक्षता की। जनवरी 1932 में उन्हें फिर गिरफ्तार कर लिया गया। जुलाई 1934 में यह रिहा हुए और 1937 के चुनावों में उन्होंने कांग्रेस पार्टी के संगठन को व्यवस्थित किया। अक्टूबर 1940 में कांग्रेस के अन्य नेताओं के साथ पटेल भी गिरफ्तार हुए और अगस्त 1941 में रिहा हुए। 1945-1946 में भारतीय राष्ट्रीय कांग्रेस के अध्यक्ष पद के लिए सरदार पटेल प्रमुख उम्मीदवार थे। लेकिन महात्मा गांधी ने हस्तक्षेप करके जवाहरलाल नेहरू को अध्यक्ष बना दिया। कांग्रेस अध्यक्ष के रूप में नेहरू को ब्रिटिश वाइसरॉय ने अंतरिम सरकार के गठन के लिए आमंत्रित किया। इस प्रकार यदि घटनाक्रम सामान्य रहता तो सरदार पटेल भारत के पहले प्रधानमंत्री होते।

सरदार पटेल को भारत का लौह पुरुष कहा जाता है। गृहमंत्री बनने के बाद भारतीय रियासतों के विलय की जिम्मेदारी उनको ही सौंपी गई थी। उन्होंने अपने दायित्वों का निर्वहन करते हुए 562 छोटी-बड़ी रियासतों का भारतीय संघ में विलीनीकरण करके भारतीय एकता का निर्माण किया। विश्व के इतिहास में एक भी व्यक्ति ऐसा नहीं हुआ जिसने इतनी बड़ी संख्या में राज्यों को एकीकरण करने का साहस किया हो। देशी रियासतों का विलय स्वतंत्र भारत की पहली उपलब्धि थी और निर्विवाद रूप से पटेल का इसमें विशेष योगदान है। नीतिगत दृष्टि के लिए राष्ट्रपिता महात्मा गांधी ने उन्हें सरदार और लौह

पुरुष की उपाधि दी थी। वल्लभ भाई पटेल ने आजाद भारत को एक विशाल राष्ट्र बनाने में उल्लेखनीय योगदान दिया।

जुनागढ़ के नवाब के विरुद्ध जब वहां की प्रजा ने विरोध कर दिया तो वह भागकर पाकिस्तान चला गया और इस प्रकार जुनागढ़ भी भारत में मिला लिया गया। जब हैदराबाद के निजाम ने भारत में विलय का प्रस्ताव अस्वीकार कर दिया तो सरदार पटेल ने वहां सेना भेजकर निजाम का आत्मसमर्पण करा लिया। निःसंदेह सरदार पटेल द्वारा 562 रियासतों का एकीकरण विश्व इतिहास का एक आश्चर्य था। भारत की यह रक्तहीन क्रांति थी।

लक्ष्मीपू समूह को भारत में रक्तहीन में भी पटेल की महत्वपूर्ण भूमिका थी। इस क्षेत्र के लोग देश की मुख्यधारा से कटे हुए थे और उन्हें भारत की आजादी की जानकारी 15 अगस्त 1947 के कई दिनों बाद मिली। हालांकि यह क्षेत्र पाकिस्तान के नजदीक नहीं था लेकिन पटेल को लगता था कि इस पर पाकिस्तान दावा कर सकता है। इसलिए ऐसी किसी भी स्थिति को टालने के लिए पटेल ने लक्ष्मीपू में राष्ट्रीय ध्वज फहराने के लिए भारतीय नौसेना का एक जहाज भेजा। इसके कुछ घंटे बाद ही पाकिस्तानी नौसेना के जहाज लक्ष्मीपू के पास मंडराते देखे गए। लेकिन वहां भारत का झंडा लहराते देखे उन्हें वापस लौटना पड़ा।

जब चीन के प्रधानमंत्री चाऊ एन लाई ने जवाहरलाल नेहरू को पत्र लिखा कि वे तिब्बत को चीन का अंग मान लें तो पटेल ने नेहरू से आग्रह किया कि वे तिब्बत पर चीन का प्रभुत्व कतई न स्वीकारें अन्यथा चीन भारत के लिए खतरनाक सिद्ध होगा। जवाहरलाल नेहरू नहीं माने बस इसी भूल के कारण हमें चीन से टिंटना पड़ा और चीन ने हमारी सीमा की भूमि पर कब्जा कर लिया। सरदार पटेल के ऐतिहासिक कार्यों में सोमनाथ मंदिर का पुनर्निर्माण, गांधी स्मारक निधि की स्थापना, कमला नेहरू अस्पताल की रूपरेखा आदि कार्य शामिल हैं।

सरदार पटेल का निधन 15 दिसम्बर 1950 को मुंबई में हुआ था। सरदार पटेल को उनकी मृत्यु के 4 साल बाद 1991 में मरणोपरान्त भारत का सर्वोच्च नागरिक सम्मान भारत रत्न दिया गया जो उन्हें बहुत पहले मिलना चाहिये था। वर्ष 2014 में केन्द्र की नरेन्द्र मोदी सरकार ने सरदार वल्लभ भाई पटेल की जयन्ती (31 अक्टूबर) को देश भर में राष्ट्रीय एकता दिवस के रूप में मनाया शुरू कर उनको सम्मनित किया है।

मंथन

उद्यमिता में भी भारतीय महिलाओं का परचम

गीता यादव

मोबाइल : 77424 95670

पिछले कुछ वर्षों में वास्तव में देश में उद्यमियों के रूप में उदय करने और सफल होने वाली महिलाओं की संख्या में काफी इजाजा हुआ है, जिससे देश की सामाजिक और आर्थिक जनसांख्यिकी प्रभावित हुई है। आज देश में 20 प्रतिशत से अधिक सूक्ष्म, लघु और मध्यम उद्यमों का स्वामित्व महिलाओं के पास है। यह कुल श्रम शक्ति का 23.3 प्रतिशत है। यह देखना दिलचस्प है कि देश का लगभग 50 प्रतिशत स्टार्ट-अप इकोसिस्टम वर्तमान में महिलाओं द्वारा सशक्त है। महिला बल की इस बढ़ती भागीदारी से रोजगार का सृजन हुआ है। हजारों परिवारों को गरीबी से बाहर निकालने में मदद मिली है। महिलाएं जो हमेशा अपने नेतृत्व कोशल के लिए जानी जाती हैं, आज बाधाओं को तोड़ रही हैं और इलेक्ट्रॉनिक विनिर्माण जैसे नए युग के उद्योगों पर हावी हो रही हैं, जहां 50 प्रतिशत से अधिक कर्मचारी महिलाएं हैं। इसके अलावा कृषि क्षेत्र में जहां मुख्य रूप से पुरुष प्रधान क्षेत्र नियोजित महिलाओं का प्रतिशत पुरुषों की तुलना में अधिक है। यह देखते हुए कि भारत की महिला साक्षरता दर अब 68 प्रतिशत बढ़ गई है, जो आजादी के समय 9 प्रतिशत से बढ़कर वर्तमान में 77 प्रतिशत हो गई है। महिला साक्षरता की बढ़ती दर के अलावा देश में महिला उद्यमिता की निरंतर वृद्धि में योगदान देने वाले कई अन्य कारक हैं, जो भारत को अगले पांच वर्षों में महिला उद्यमियों के लिए एक केंद्र बना सकता है। सरकार और समाज के सान्ना प्रयासों के कारण आज भारतीय महिलाएं फुटकर व्यापार, रेस्टोरेंट, होटल, ब्यूटी पार्लर, फेशन डिजाइन, ऑटोमोबाइल, टूर एंड ट्रेवल्स, फूड प्रोसेसिंग, कंप्यूटर सॉफ्टवेयर, हस्तशिल्प, कृषि, कुटीर उद्योग आदि क्षेत्रों में अनवरत रूप से सफलता के नवीन कीर्तिमान स्थापित कर रही हैं।

ग्रामीण महिलाओं की ओर देखें तो वे कृषि, पशुपालन, सिलाई, कशीदाकारी आदि का व्यवसाय कर अपने परिवारों को समृद्ध बनाने के साथ-साथ रोजगार सृजन और वित्तीय आधार को मजबूत करके ग्रामीण अर्थव्यवस्था और बुनियादी ढांचे के निर्माण में महत्वपूर्ण भूमिका निभा रही हैं। इन ग्रामीण महिलाओं के लघु और कुटीर उद्योग आधारित व्यावसायिक बुनियादी ढांचे के निर्माण में महत्वपूर्ण भूमिका है। सरकारी योजनाओं के अलावा विलेज फाइनेंशियल सर्विसेस जैसी माइक्रोफाइनेंस कंपनियों ने लघु ऋण प्रदान के माध्यम से नकद आपूर्ति कर अपना हाथ बढ़ाया है। भारत में महिला उद्यमियों की संख्या लगातार बढ़ रही है, लेकिन अभी भी ऐसे कई कारण हैं, जिनकी



वजह से महिलाएं उद्यमशीलता का रास्ता अपनाने से काररती हैं। हाल के अध्ययनों से पता चलता है कि उद्यमिता पर अभी भी पुरुष संस्थापकों का वर्चस्व है। हाल के वर्षों में कार्यस्थल समानता की दिशा में की गई प्रगति के बावजूद व्यवसायों में महिलाएं अभी भी बड़े पैमाने पर कम प्रतिनिधित्व और कम वेतन पर काम कर रही हैं।

अधिकांश महिलाओं को अपना व्यवसाय शुरू करने से रोकने वाली नंबर एक बाधा उनकी फंडिंग तक पहुंच है। वास्तव में पुरुषों की तुलना में लगभग दोगुनी महिलाओं ने इसे व्यवसाय शुरू न करने का मुख्य कारण बताया, जो एक महत्वपूर्ण लिंग अंतर को दर्शाता है। सबसे बड़ी लिंग विषमता परिवार और देखभाल की जिम्मेदारियों से संबंधित है, जो पुरुषों की तुलना में महिलाओं को अधिक प्रभावित करती है। भारत में महिला उद्यमियों को सीमित वित्तीय संसाधनों और पूंजी तक पहुंचने में काफी मुश्किलों का सामना करना पड़ता है। सीमित आर्थिक सुरक्षा, संपत्ति के स्वामित्व की कमी और सामाजिक बाधाओं के कारण पारंपरिक ऋणदाता महिलाओं को ऋण देने से झिझकते रहे हैं। ये ऋणदाता अक्सर गारंटी के साथ-साथ अन्य सख्त शर्तों की मांग करते हैं, जिससे महिलाओं के लिए ऋण प्राप्त करना चुनौतीपूर्ण हो जाता है।

एक अध्ययन के अनुसार, भारत में महिलाओं की अगुवाई वाले कारोबार के लिए करीब 20.5 अरब डॉलर की पूंजी का अभाव है। पुरुषों की तुलना में महिलाओं के नेतृत्व वाले उद्यमों में ज्यादा मुनाफा 19 फीसदी की तुलना में 31 प्रतिशत होने के बाद भी उनके कर्ज मांगने के खारिज होने का अनुपात कहीं ज्यादा यानी पुरुषों के 8 प्रतिशत की तुलना में 19 फीसदी है और वे सूक्ष्म छोटे और मध्यम उद्योगों को सरकारी बैंकों द्वारा दिए जाने

वाले कुल कर्ज का केवल 5 प्रतिशत हिस्सा हासिल कर पाती हैं। भारत में महिलाओं की उद्यमिता को बढ़ावा देने के लिए वित्तीय तकनीक के जरिए कर्ज देने में लैंगिक बराबरी को बढ़ावा देने की जरूरत है। हालांकि हाल के वर्षों में डिजिटल ऋण देने वाले महिलाएं अभी भी बड़े पैमाने पर कम प्रतिनिधित्व और कम वेतन पर काम कर रही हैं।

सतत आर्थिक विकास, लैंगिक समानता और गरीबी उन्मूलन में महिलाओं की भागीदारी की महत्वपूर्ण भूमिका को पहचानते हुए भारत सरकार ने भी महिला उद्यमियों का समर्थन करने के लिए कई पहल शुरू की हैं। इन पहलों का एक उद्देश्य एक समावेशी और सहायक नीति ढांचा, वित्त तक समान पहुंच प्रदान करना, मेंटरशिप और नेटवर्क चैनलों का विस्तार करना है। कुल मिलाकर ये प्रयास महिला उद्यमियों के लिए अपना व्यवसाय संचालित करने और बढ़ाने के अवसर प्रदान करते हैं। सरकार की नारी शक्ति एक ऐसी पहल है, जो महिलाओं को बाजार में उपलब्ध दर से सरती दर पर आसान ऋण प्रदान करती है, जिससे महिलाओं को उनकी उद्यमशीलता आकांक्षाओं को साकार करने के लिए प्रोत्साहित किया जा सके। एक अन्य उदाहरण महिला उद्यमिता मंच है, जो भारत में महिला उद्यमिता से संबंधित सभी चीजों के लिए एक एकीकृत पोर्टल और बन-स्टॉप शॉप के रूप में कार्य करता है।

भौतिक बिक्री की पारंपरिक प्रक्रिया, जिसमें अक्सर घर-घर बिक्री या दुकान किराए पर लेने या खरीदने की आवश्यकता शामिल होती है। इसने कई भारतीय महिलाओं के लिए चुनौती पेश की,

जिनके पास पारिवारिक प्रतिबद्धताएं, घरेलू कर्तव्य और सीमित धन था। हालांकि ई-कॉमर्स प्रवृत्ति और अमेजन और फ्लिपकार्ट जैसे डिजिटल बिक्री प्लेटफार्मों के उदय से महत्वपूर्ण बदलाव आया है। महिलाएं अब स्वस्थ कार्य जीवन संतुलन बनाते हुए अपने उत्पादों को अपने घरों में बेच सकती हैं। पूरे भारत और यहां तक कि विश्व स्तर पर ग्राहकों तक पहुंच सकती हैं। भारत का उद्यमिता परिदृश्य स्पष्ट रूप से बदलाव के दौर से गुजर रहा है, जो लगातार देश में रहने वाली महिलाओं की क्षमता और दृढ़ संकल्प को उजागर कर रहा है।

आज भारत में 5.85 करोड़ उद्यमियों में से 80.5 लाख महिला उद्यमियों द्वारा देश के औद्योगिक विकास और विस्तार में सहायनीय योगदान प्रदान किया जा रहा है। साथ ही महिलाओं द्वारा संचालित औद्योगिक इकाइयों द्वारा लगभग 1.35 करोड़ लोगों को रोजगार मिला हुआ है। आज भारतीय महिला उद्यमियों का ऋणान रंपररागत उद्योगों के साथ-साथ नवाचार वाले स्टार्ट-अप उद्योगों की ओर बढ़ता जा रहा है। अनेक महिलाएं अपना हाई प्रोफाइल जॉब छोड़कर नए प्रयत्न और भागी विकास संभावनाओं से ओत-प्रोत उद्योगों की बागडोर संभाल रही हैं। जमीनी स्तर के आंकड़ों से पता चलता है कि आने वाले दशकों में भारत परिवर्तन की एक और लहर देखने को तैयार है, जिसमें कार्यबल पर महिलाओं का वर्चस्व होने के साथ-साथ देश के भविष्य को आकार दिया जा रहा है, जहां 30 मिलियन से अधिक महिलाओं के स्वामित्व वाले व्यवसाय से साल 2030 तक 170 मिलियन नौकरियों की उम्मीद है।

यह कहना गलत नहीं होगा कि भारत का आर्थिक भविष्य आज पहलू से कहीं अधिक उज्वल दिखता है। महिला उद्यमिता को किसी भी देश की आर्थिक प्रगति का एक महत्वपूर्ण साधन माना जाता है। महिला उद्यमि ने केवल खुद को आत्मनिर्भर बनाती हैं, बल्कि दूसरों के लिए भी रोजगार के अवसर बढ़ाती हैं। भारतीय समाज में महिला उद्यमिता को प्रोत्साहन देने के लिए सामाजिक, पारिवारिक और आर्थिक मोर्चों पर बदलाव लाने की जरूरत है। अगर सरकार की नीतियां सहयोगी बनें, महिलाओं को नवाचार के लिए उचित आर्थिक सहायता मिल सके तो उनका क्षेत्र विस्तृत हो सकता है। युवम एंटरप्रेन्योरशिप इन इंडिया की रिपोर्ट के अनुसार, यदि महिलाओं में उद्यमशीलता को प्रोत्साहन दिया जाए तो देश में 15 से 17 करोड़ रोजगार के अवसर पैदा हो सकते हैं। इसके लिए आर्थिक और सामाजिक परिदृश्य को बदलना जरूरी है। समाज को रुढ़िवादी सोच से बाहर निकलना होगा। महिलाओं की नवाचार से जुड़ी सोच और प्रयासों को बढ़ावा देना होगा। इसके साथ ही लैंगिक भेदभाव को दूर करना होगा।

महत्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Contentionment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekrant Parashar. ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru. PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैचारिक, वार्तिक, वार्तिक, टैरर एवं सजावटी इत्यादि) पर कोई भी कार्यवाही, प्रतिबद्धता या धाराशुक्ति का व्यय करने से पूर्व इन विज्ञापनों के बारे में सम्पन्न जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

दक्षिण भारत राष्ट्रमत

संयुक्त राष्ट्र महासचिव चार दिवसीय यात्रा पर नेपाल पहुंचे

दक्षिण भारत राष्ट्रमत
dakshinbharat.com

काठमांडू/संयुक्त राष्ट्र महासचिव एंटोनियो गुतेर्रेस ने अपनी चार दिवसीय नेपाल यात्रा के दौरान रविवार को प्रधानमंत्री पुष्प कमल दाहाल 'प्रचंड' से मुलाकात की। गुतेर्रेस ने उप प्रधानमंत्री एवं रक्षा मंत्री पूर्ण बहादुर खड्का और विदेश मंत्री नारायण प्रकाश सज्जद के साथ भी अलग-अलग बैठकें कीं। नेपाल के प्रधानमंत्री कार्यालय ने सोशल मीडिया मंच 'एक्स' पर एक पोस्ट में कहा कि प्रधानमंत्री प्रचंड और संयुक्त राष्ट्र प्रमुख गुतेर्रेस के बीच एक बैठक हुई, जो

प्रधानमंत्री के निमंत्रण पर नेपाल की आधिकारिक यात्रा पर यहां आए हैं। 'माई रिपब्लिका' अखबार की खबर के मुताबिक, प्रधानमंत्री प्रचंड से मुलाकात के बाद मीडिया को संबोधित करते हुए संयुक्त राष्ट्र प्रमुख ने नेपाल को एक ऐसी प्रक्रिया विकसित करने के लिए वैश्विक निकाय के समर्थन का वादा किया, जो अंतरराष्ट्रीय मानकों, उच्चतम न्यायालय के फैसलों और पीड़ितों की जरूरतों को पूरा करती है। प्रधानमंत्री प्रचंड के साथ संयुक्त प्रेसवार्ता में गुतेर्रेस ने विकसित देशों से नेपाल जैसे देशों को समर्थन बढ़ाने का आग्रह किया, जो जलवायु परिवर्तन के प्रभावों से बुरी तरह प्रभावित हैं।

अमृत कलश



नई दिल्ली में मेरी माटी मेरा देश 2023 अमृत कलश यात्रा जम्मू-कश्मीर से प्रतिनिधिमंडल रविवार को नई दिल्ली रेलवे स्टेशन पर पहुंचा।

कश्मीर में गाय के गोबर से दीए बनाने के लिए कड़ी मेहनत कर रही हैं महिलाएं

दक्षिण भारत राष्ट्रमत
dakshinbharat.com

जम्मू। जम्मू-कश्मीर में ग्रामीण महिलाओं का एक समूह पर्यावरण-अनुकूल दिवाली सुनिश्चित करने के लिए गाय के गोबर से दीए बनाने के लिए कड़ी मेहनत कर रहा है। एक युवा सामाजिक कार्यकर्ता से उद्यमी बने रजत सालगोत्रा ने त्योंहार के दौरान महिला सशक्तिकरण और प्लास्टिक से बने उत्पादों पर निर्भरता कम करने के दोहरे उद्देश्यों के साथ गाय के गोबर से दीए बनाने की यह पहल की है। रजत सालगोत्रा ने नवंबर 2021 में 'समस्त इको-अल्टरनेटिव्स प्राइवेट लिमिटेड' नामक अपना स्टार्ट-अप शुरू किया था। उनकी कंपनी पिछले साल जम्मू के बाजारों में गाय के गोबर से बने दीए पेश करने वाली पहली कंपनी थी और उनकी इस साल 12 नवंबर को मनाए जाने वाले रोजनी के त्योहार दीपावली के लिए 20,000 से अधिक दीये उपलब्ध कराने की योजना है। गैर-सरकारी संगठन दिशा फाउंडेशन के सदस्य रजत सालगोत्रा ने यहां 'पीटीआई-भाभा' से कहा, 'हम प्राचीन काल से ही पूजा के लिए गाय के गोबर का उपयोग करते आ रहे हैं। हमारा उद्देश्य गाय की महिलाओं को सशक्त बनाना और मूर्तियों तथा गोबर के दीयों जैसे पर्यावरण-अनुकूल उत्पादों का उत्पादन करके पर्यावरण की रक्षा करना है। पिछले साल, हमने गाय के गोबर से बने आठ हजार दीये बेचे थे।' जम्मू से लगभग 20

किलोमीटर दूर जम्मू-अखनूर रोड पर मिश्रीवाला गांव में महिलाओं द्वारा दीये बनाने की प्रक्रिया का निरीक्षण कर रहे रजत ने कहा कि उनकी कंपनी ने ग्रामीण महिलाओं को इसके लिए प्रशिक्षित किया और उन्हें सादे एवं आकर्षक दीये बनाने के लिए स्थानीय रूप से उपलब्ध कच्चा माल उपलब्ध कराया है। रजत ने कहा, 'गाय के गोबर से बने दीये मिट्टी के दीयों से अलग होते हैं। इसे पूरी तरह से जला दिया जाता है और राख या उत्पाद का उपयोग कीटनाशक अथवा उर्वरक के रूप में किया जा सकता है, जिससे कोई नुकसान नहीं होता है। उत्पाद को धूप में सुखाया जाता है और इन्हें रिसावरोधी बनाने के लिए किसी रसायन या कृत्रिम रंग का उपयोग नहीं किया जाता है।' उन्होंने कहा कि विनिर्माण से लेकर निपटान तक की पूरी प्रक्रिया पर्यावरण के अनुकूल है और इससे गाय की महिलाओं को रोजगार मिल रहा है। रजत ने कहा कि उनकी पहल लोगों को अपने अनुत्पादक मवेशियों को सड़कों पर नहीं छोड़ने के लिए भी प्रोत्साहित करेगी। उन्होंने विभिन्न पर्यावरण सशक्त अभियानों और सम्मेलनों में जम्मू नगर निगम, प्रबंधन नियंत्रण समिति और विभिन्न शैक्षणिक संस्थानों के समर्थन की सराहना भी की।

गाय के गोबर से दीये बनाने के काम में जुटी लवली देवी नामक एक महिला ने कहा, 'हम घर के कामकाज के बाद ज्यादातर खाली बैठे रहते हैं, लेकिन अब हम काम करने में सक्षम हैं और इसके जरिये पैसा भी कमा सकते हैं।'

ट्रंप की 'अराजकता, प्रतिशोध और नाटक' अमेरिका के लिए घातक : निक्की हेली

दक्षिण भारत राष्ट्रमत
dakshinbharat.com

वाशिंगटन। अमेरिका में रिपब्लिकन पार्टी की तरफ से राष्ट्रपति पद की उम्मीदवारी की दौड़ में शामिल निक्की हेली ने कहा कि पूर्व राष्ट्रपति डोनाल्ड ट्रंप अमर 2024 के चुनाव में जीत जाते हैं, तो इसके परिणाम 'चार वर्ष की अराजकता, प्रतिशोध और नाटक' के तौर पर सामने आएंगे, जो अमेरिका के लिए घातक सबित होंगे। हेली (51) ने कहा कि अमेरिका को एक ऐसे नेता की जरूरत है, जो देश को आगे ले जाए, न कि उसकी नैया डुबो दे। उन्होंने लास वेगास में शनिवार को 'ज्युइश रिपब्लिकन' के एक प्रभावशाली समूह के समक्ष अपने संबोधन में पार्टी के परित्यक्त नेता ट्रंप की जमकर आलोचना की। हेली ने हालांकि इजराइल के पक्ष वाली नीतियों

का श्रेय ट्रंप को दिया, लेकिन साथ ही पूछा कि 'सवाल यह है कि वह भविष्य के लिए क्या करेंगे?' हेली ने 'रिपब्लिकन ज्युइश कोलीशन' के समक्ष अपने संबोधन में कहा, 'इतिहास में यह बात दर्ज होगी कि ट्रंप इजराइल का समर्थन करने वाले राष्ट्रपति थे। इरान के साथ हुए समझौते से बाहर आना जरूरी था। यरूशलम को इजराइल की राजधानी के तौर पर मान्यता देना गलत था, जिसे सही किया गया...।' उन्होंने कहा, 'ट्रंप जिस श्रेय के हकदार हैं, उन्हें उसका श्रेय देकर मुझे प्रसन्नता महसूस हो रही है और मुझे भी उन प्रयासों में भूमिका निभाकर सम्मानित महसूस हुआ।'

इस वर्ष यहूदियों का सम्मेलन ऐसे वक्त में हुआ, जब इजराइल पर सात अक्टूबर को फलस्तीन के आतंकवादी गुट हमला से हमला किया है। हेली ने कहा, 'लेकिन अमेरिकी होने के नाते हमें एक अहम प्रश्न पूछने की जरूरत है।

हम सब जानते हैं कि ट्रंप ने अतीत में क्या किया। प्रश्न यह है कि वह भविष्य में क्या करेंगे? हम अपने वक्त के सबसे भयावह काल में जी रहे हैं।' दक्षिण कैरोलाइना की पूर्व गवर्नर और ट्रंप प्रशासन में संयुक्त राष्ट्र की राजदूत रह चुकी हेली ने इजराइल और हमला तथा यूक्रेन युद्ध और इसके अलावा दुनिया के अन्य हिस्सों में हो रही हिंसा का जिक्र करते हुए कहा कि दुनिया में आग लगी है। हेली ने कहा कि एक सैनिक की पत्नी और दो बच्चों की मां होने के नाते उनके लिए युद्ध रोकने, शांति बनाए रखने और अमेरिकी लोगों की रक्षा करने से ज्यादा कुछ भी मायने नहीं रखता। हेली ने कहा, 'आठ वर्ष पहले ऐसा नेता होना अच्छा था, जो लोक से हटकर काम करता हो, लेकिन अब हमें ऐसा नेता चाहिए, जिसे चीजें सुधारना भी आता हो।' उन्होंने कहा कि अमेरिका को 'एक ऐसे कैण्टन की जरूरत है, जो नैया पर लगाए न कि उसे डुबो दे।'

फेसबुक पर दोस्ती के बाद शादी करने के लिए पाकिस्तान गई अंजू भारत लौटेंगी

पेशावर/दक्षिण भारत।

सोशल मीडिया मंच फेसबुक पर जिसे मित्र बनाया उससे शादी करने के लिए पाकिस्तान के खैबर पख्तूनख्वा के एक दरदरा गांव में पहुंची अंजू नाम की 34 वर्षीय भारतीय महिला पाकिस्तान सरकार की ओर से मंजूरी मिलने के बाद स्वदेश लौटेंगी। दो बच्चों की मां अंजू के पाकिस्तानी पति ने यह जानकारी दी। पाकिस्तान ने अगस्त में अंजू का वीजा एक साल के लिए बढ़ा दिया था। इस्लाम धर्म अपनाने और नसरुल्लाह से शादी के बाद अंजू का नाम बदलकर फातिमा कर दिया गया था। अंजू के पाकिस्तानी पति ने बताया, 'हम इस्लामाबाद में आंतरिक मंत्रालय से अनापति

प्रमाणपत्र का इंतजार कर रहे हैं, जिसके लिए हमने पहले ही आवेदन कर दिया है। एनओसी प्रक्रिया थोड़ी लंबी है और इसे पूरा होने में समय लगता है।' उन्होंने कहा कि जैसे ही वाचा सीमा पर आने-जाने के लिए वस्तायज पूरे हो जाएं, अंजू भारत की यात्रा करेंगी। उन्होंने कहा, वह भारत में अपने बच्चों से मिलने के बाद पाकिस्तान लौटेंगी। अंजू के पाकिस्तानी पति ने कहा, 'वह निश्चित रूप से बापस आएंगी क्योंकि पाकिस्तान अब उनका घर है।' अंजू ने 25 जुलाई को अपने 29 वर्षीय दोस्त नसरुल्लाह से शादी की थी जिसका घर खैबर पख्तूनख्वा के ऊपरी दीर जिले में है।

शर्मिला टैगोर को 'इम्तियाज-ए-जामिया' से नवाजा गया

दक्षिण भारत राष्ट्रमत
dakshinbharat.com

नयी दिल्ली। अभिनेत्री शर्मिला टैगोर को रविवार को जामिया मिलिया इस्लामिया के सर्वोच्च सम्मान 'इम्तियाज-ए-जामिया' से नवाजा गया। जामिया की कुलपति नजमा

अख्तर ने विश्वविद्यालय के 103वें स्थापना दिवस पर टैगोर को यह पुरस्कार प्रदान किया। उन्हें हिंदी सिनेमा में उनके योगदान के लिए पुरस्कृत किया गया। इस अवसर पर मुख्य अतिथि के तौर पर शामिल हुई टैगोर ने कहा, 'जिस क्षण से मैंने विश्वविद्यालय में प्रवेश किया, यह मेरे लिए भावनात्मक रहा। मेरा काम 60 वर्षों से लोगों की नजरों में दिखाई

देता है और लोगों ने मेरे प्रति जो दयालुता दिखाई है, उसे देखकर दिल खुश हो जाता है।' उन्होंने कहा, 'मैं आभारी हूँ कि जामिया मिलिया इस्लामिया की पहली महिला कुलपति ने मुझे सम्मानित किया है।' टैगोर ने अख्तर और आईएलबीएस के निदेशक शिव कुमार सरिन के साथ विश्वविद्यालय के शताब्दी द्वार का भी उद्घाटन किया। इस

अवसर पर तीनों ने विश्वविद्यालय का झंडा फहराया। इस दौरान एनसीसी कैडेट उनके साथ रहे। 'इम्तियाज-ए-जामिया', जामिया मिलिया इस्लामिया का सर्वोच्च सम्मान है, जिसे समाज की बेहतरी में योगदान देने वाले भारतीयों को दिया जाता है। इस अवसर पर विभिन्न छात्रों और प्राध्यापकों को उनकी उपलब्धि के लिए पुरस्कृत किया गया।

अमिताभ बच्चन के साथ डेट पर जाना चाहती हैं तेजकन्या राठौड़

मुंबई/एजेन्सी

छोटे पर्दे पर एक बार फिर से अमिताभ बच्चन का जादू देखने को मिल रहा है और दर्शक 'कौन बनेगा करोड़पति 15' को पसंद कर रहे हैं। शो को मजेदार बनाने के लिए अलग अलग तरह से कंटेस्टेंट इसका हिस्सा बन रहे हैं। ऐसे में फेमिली सीरीज में 'धाकड़ क्षत्राणियां' भी हाल ही में शो का हिस्सा बनीं और इस दौरान युप की एक महिला तेजकन्या ने अमिताभ बच्चन को डेट पर ले जाने की इच्छा जाहिर कर दी, जिसका 'बिग बी' ने भी अपने ही अंदाज में जवाब दिया। अमिताभ संग डेट



रहीं, अच्छा भोजन खा रही हैं। इसके बाद तेजकन्या ने कहा कि वो सुपर सैंडूक जीतना चाहती हैं और अमिताभ बच्चन संग डेट पर जाना चाहती हैं। इस पर बिग बी ने कहा कि डेट के कई मतलब होते हैं। अमिताभ का मजाकिया अंदाज इस पर तेजकन्या कहती हैं कि

आप जो भी चाहें वो मतलब चुन लीजिए। इस पर बिग बी ने अपने ही अंदाज में कहा कि डेट सुनकर तो उन्हें खजूर याद आते हैं। इस पर तेजकन्या कहती हैं कि उन्हें खजूर भी चलेगा। इस पर अमिताभ जवाब में कहते हैं, 'हमारी उम्र जो है न अब वो डेट-वेट के लायक नहीं है, महिलाओं के साथ बहस नहीं करना चाहिए।' हालांकि 'धाकड़ क्षत्राणियां' ने कहा कि बिग बी अब भी काफी जवान हैं। सिर्फ 6 सवालों का सही जवाब

अमिताभ ने शो आगे बढ़ाते हुए कहा कि अगर सुपर सैंडूक के सभी 10 सवालों के जवाब दे दिए तो वो डेट के बारे में सोचेंगे। बता दें कि 'धाकड़ क्षत्राणियां', 6 सवालों के सही जवाब देकर सिर्फ 60 रुपये ही जीत पाई। अमिताभ ने कहा कि तेजकन्या को सुपर सैंडूक का नतीजा पसंद नहीं आएगा क्योंकि वो सिर्फ 6 ही सवालों के जवाब दे पाई और डेट का मौका खो दिया।



'होरो नंबर 1' में नजर आएगी टाइगर श्राफ और दिशा पाटनी की जोड़ी

मुंबई/वाता। बॉलीवुड अभिनेता टाइगर श्राफ और अभिनेत्री दिशा पाटनी की जोड़ी फिल्म होरो नंबर 1 में नजर आयेगी। टाइगर श्राफ और दिशा पाटनी ने 'बागी 2' और 'बागी 3' में साथ काम किया है। टाइगर और दिशा की जोड़ी एक बार फिर बड़े पर्दे पर धमाल मचाती नजर आएगी। होरो नंबर 1 में टाइगर श्राफ और दिशा पाटनी की जोड़ी नजर आयेगी। निर्देशक जयान शक्ति ने बताया कि टाइगर श्राफ और दिशा पाटनी की

जोड़ी एक बार फिर फैंस को देखने को मिलेगी। पहले सारा अली खान को लीड एक्ट्रेस के लिए साइन किया गया था। लेकिन अब उनकी जगह दिशा पाटनी को साइन किया गया है। दिशा पाटनी एक्शन सीन्स करने के लिए बिलकुल फिट हैं। सारा इस फिल्म का हिस्सा जरूर होंगी, लेकिन उनके साथ डेट्स मैच नहीं होंगे। क्रतिक रोशन की कपड़ों पर दिशा पाटनी की जोड़ी नजर आयेगी। हिस्सा होगी। उन्हें पैरलल लीड के तौर पर साइन किया गया है।

सिने जगत की यह 6 अभिनेत्रियां पहली बार रखेंगी अपने पति के लिए करवा चौथ का व्रत

मुंबई/एजेन्सी

आने वाले महीने की पहली तारीख को सुहागिन महिलाओं का सबसे बड़ा दिन आने वाला है। इस दिन करवा चौथ है। करवा चौथ का इंतजार महिलाओं को पूरे साल रहता है। इसे देश भर में विवाहित महिलाओं द्वारा निर्जला व्रत के रूप में मनाया जाता है। महिलाएं अपने पति की लंबी आयु के लिए निर्जला व्रत करती हैं। इसकी धूम ना केवल आम लोगों के बीच बल्कि सेलिब्रिटीज तक में भी खूब देखने के लिए मिलती है। ऐसे में हर साल की तरह ही इस बार भी बॉलीवुड के कुछ नए कपल्स पहली बार करवा चौथ मनाएंगे। इंडस्ट्री में कई हसीनाएं हैं, जिनकी इस साल 2023 में शादी हुई है। वो अपने पहले करवा चौथ के लिए काफी एक्साइटेड हैं। इस वर्ष इस पर्व को हिन्दी सिनेमा की 6 अभिनेत्रियां पहली बार मनाएंगी।

हिसका मोटवानी साउथ से लेकर बॉलीवुड तक में काम कर चुकी हैं।

हूए नजर आने वाली हैं। कियारा आडवाणी बॉलीवुड एक्ट्रेस कियारा आडवाणी इस साल पति सिद्धार्थ मल्होत्रा के लिए निर्जला व्रत करने वाली हैं। वो पति के लिए पहली बार करवा चौथ का व्रत करेंगी। सिद्धार्थ और कियारा ने इस साल फरवरी महीने में सात फेरे लिए थे। इनके बीच नजदीकियां फिल्म 'शेरशाह' के बीच आई थीं। शिवालिका ओबेरॉय 'खुदा हाफिज' फेम एक्ट्रेस शिवालिका ओबेरॉय ने इस साल जाने-माने निर्माता कुमार मंगत के बेटे अभिषेक पाठक से शादी की। ऐसे में अब शिवालिका का पहला करवा चौथ व्रत है, जब वो निर्जला व्रत करने वाली हैं।

परिणीति चोपड़ा एक्ट्रेस परिणीति चोपड़ा ने तो हाल ही में आप नेता राघव चड्ढा के साथ सात फेरे लिए हैं। कपल ने 24 सितंबर, 2023 को शांतिस्थान के उदयपुर शादी की थी। ऐसे में इस साल एक्ट्रेस का पहला करवा चौथ है, जब वो राघव के लिए निर्जला व्रत करेंगी।

स्वागत




कांग्रेस अध्यक्ष मल्लिकार्जुन खरगे का रविवार को तेलंगाना के संगारेड्डी में एक सार्वजनिक बैठक में एआईसीसी तेलंगाना प्रभारी माणिक राव टाकरे, टीपीसीसी अध्यक्ष रवेत रेड्डी, सीएलपी नेता भट्टी विक्रमार्क और अन्य लोग स्वागत करते हुए।

'गदर-3' की तैयारी शुरू

मुंबई/एजेन्सी

अभिनेता सनी देओल, उत्कर्ष शर्मा, अमीषा पटेल, सिरमत कौर और मनीषा वाधवा स्टारर गदर 2 ने बॉक्स ऑफिस पर वाकई गदर मचाया है। फिल्म को दर्शकों ने खूब पसंद किया और ताबड़तोड़ कमाई की। फिल्म को लेकर सिनेमा लवर्स में तगड़ा क्रेज देखने को मिला था। साल 2001 में गदर रिलीज हुई थी और इसके 22 साल बाद साल 2023 में गदर 2 लेकिन अब गदर 3 के लिए दर्शकों को लंबा इंतजार नहीं करना होगा। बताया जा रहा है कि मेकर्स, गदर 3 में ज्यादा देरी नहीं करने वाले हैं और उन्हें सनी देओल के स्टारडम पर पूरा भरोसा है। दैनिक



एक रिपोर्ट के मुताबिक फिल्म 2025 के स्वतंत्रता दिवस पर रिलीज होगी और अगले साल यानी 2024 की शुरुआत में इसका आधिकारिक एलान कर दिया जाएगा। यही नहीं रिपोर्ट के मुताबिक 2024 के अगस्त से शूट शुरू हो जाएगा। कहा जा रहा है

कि गदर 3 की कहानी क्रेक हो गई है। अनिल शर्मा फिल्म के एजीक्यूटिव प्रोड्यूसर राणा भाटिया ने कहा, 'अगले पार्ट की कहानी तो क्रेक कर ली गई है। इसे लेकर तैयारियां की जा रही हैं। हम इसे दो साल के भीतर लाने की

सेवा पुरस्कार

दक्षिण भारत राष्ट्रमत



अखिल भारतीय तेरापथ युवक परिषद के 57वें वार्षिक राष्ट्रीय अधिवेशन नवोदय में तेरापथ युवक परिषद राजराजेश्वरी नगर को सेवा के क्षेत्र में तृतीय स्थान प्राप्त हुआ, साथ ही मेगा व्लड डोनेशन ड्राइव के अंतर्गत रक्तदान अमृत स्वर्णोत्सव में श्रेष्ठ कार्य हेतु पुरस्कृत किया गया। अध्यक्ष विकास छाजेड़, मंत्री धर्मेश नाहर, दिनेश मरोठी एवं आलोक छाजेड़ आदि उपस्थित थे।



टीटीडी कल्याण मंठप मल्लेश्वरम में सत्संग एवं मंडारे के कार्यक्रम का आयोजन

दक्षिण भारत राष्ट्रमत
dakshinbharat.com

बेंगलूरु शहर के दिव्य ज्योति जाग्रति संस्थान द्वारा टीटीडी कल्याण मंठप, मल्लेश्वरम में सत्संग एवं मंडारे के कार्यक्रम का आयोजन किया गया जिसमें स्वामी नरेंद्रानंद जी ने कहा कि मनुष्य को यह जीवन बहुत सौभाग्य से भक्ति करने के लिए मिला है, इसीलिए अपनी प्रत्येक धारा में भगवान का स्मरण करना चाहिए। अपने जीवन में भगवान को प्राथमिक स्थान देना चाहिए। जो नियमित ध्यान करता है,



प्रभु की सेवा करता है, वही गुरु की प्रसन्नता को प्राप्त करता है, वही ज्ञान का लाभ प्राप्त करता है। इस ज्ञान से ही जीवन का कल्याण है। साध्वी

रिभारतीजी कहा कि जीवन अमूल्य है। जो लोग इस अवसर का लाभ उठा लेते हैं उनका जीवन धन्य हो जाता है। अतः हमें प्रयास करना है कि हम ज्ञान का नियमित अभ्यास करें। भगवत गीता में श्री कृष्ण कहते हैं कि ज्ञान का थोड़ा अभ्यास भी हमें बड़े-बड़े कष्टों से पार लगा देता है। साध्वी निशंकाभारती जी ने कहा कि अध्यात्म का मार्ग दुष्कर है किंतु गुरु की कृपा से इस पर निर्भर होकर चला जा सकता है। एक शिष्य को संदेव गुरु की आज्ञाओं में चलने का प्रयास करना चाहिए। कार्यक्रम में लगभग 600 लोगों ने भाग लिया।



'ज्ञान के साथ साथ वात्सल्य के सागर थे संत सौभाग्यमुनि'

गणेश बाग में संत सौभाग्यमुनि का तीसरा पुण्यतिथि समारोह मनाया गया

दक्षिण भारत राष्ट्रमत
dakshinbharat.com

बेंगलूरु शहर के अम्बेश गुरु सेवा समिति, युवा व महिला मंडल के संयुक्त तत्वाधान में गणेशबाग में श्रमण संघीय उपप्रतिनिधि साध्वी मणिप्रभाजी, साध्वी विजयलताजी, प्रतिभाजी, रिद्धिजी, पुनितज्योति आदि के साभिध्य में श्रमण संघीय महामंत्री श्री सौभाग्यमुनिजी म.सा. का तृतीय पुण्यतिथि समारोह मनाया गया। साध्वी मणिप्रभाजी ने कहा कि श्रवणों की धरती मेवाड़ धरा पर कई महापुरुषों ने जन्म लिया है। शीर्ष भूमि मेवाड़ के आकोला में जन्मे सौभाग्यमुनि ने मेवाड़ संघ, श्रमणसंघ ही नहीं जैन समाज में साहित्य लेखन से बहुत योगदान दिया है। साध्वी विजयलताजी ने कहा कि उन्होंने 34 वर्षों तक श्रमण संघ की सेवा के साथ संचालन किया है। श्रमणसंघ में सभी को उनका जन्मोत्सव व पुण्योत्सव मनाया चाहिए। यशवन्तपुर से आई साध्वी प्रतिभाजी कहा कि यह

जिनशासन में श्रमण संघ के अनमोल संत रत्न थे। संस्कृति को सुरक्षित रखने व श्रमण संघ को पुरुषार्थ करने के लिये बहुत साध्वियों को शिक्षा स्वाध्याय के लिए सदैव प्रेरणा प्रदान करते थे। साध्वी ऋद्धिजी ने कहा कि सौभाग्यमुनिजी ज्ञान सागर के साथ अपार वात्सल्य सागर भी थे। ऐसे महान संत रत्न का साभिध्य मिलना हम सभी के बहुत ही गौरव की बात है। साध्वी प्रजाश्री ने मंगलाचरण किया व साध्वी पुण्याश्री ने गुरु स्मृति गीत प्रस्तुत किया।

प्रभाबाई खाव्या ने मंगलगीत प्रस्तुत किया। अध्यक्ष लादूला ओरस्तवाल ने संत का स्वागत किया। इस अवसर पर हैदराबाद के डबीरपुरा संघ अध्यक्ष दिलीप धारीवाल, कार्याध्यक्ष पारसमल कटारिया, उपाध्यक्ष पदमचन्द सिसोदिया ने विजयलताजी के आगामी वर्ष 2024 के चातुर्मास का निवेदन रखा। अम्बेश गुरु सेवा समिति मैसूर के संरक्षक मोहनलाल कोठारी अध्यक्ष मदनलाल पोरवाड़, मन्त्री भेरुलाल

कोठारी, सहमन्त्री प्रकाश मारु ने मैसूर पधारण का निवेदन किया। मुंबई मेवाड़ संघ से रोशनलाल बडाला, जैन कान्फ्रेंस कर्नाटक के अध्यक्ष पुखराज मेहता, युवा अध्यक्ष हंसमुख मारु, कल्याणसिंह बुरड, प्रकाश बाफणा, जसवंत दलाल ने भाव व्यक्त किये। समारोह के गौतम प्रसादी के लाभार्थी प्रकाश-आरती बुरड का समिति की तरफ से सम्मान किया गया। इस अवसर पर रणजीतमल कान्ग्रा, शान्तिनिल मंडारी, पदमचन्द जैन, अशोक धोका, अशोक रांका, रतनलाल सिंधी, गौतम धारीवाल, सुरेश छल्लाणी, ज्ञानचन्द लोडा, गौतम मेहता, माणकचन्द बडेरा, मनोहरलाल लुकंड, सुनील लोडा, प्रसन्न सेठिया व जैन कान्फ्रेंस के राष्ट्रीय व प्रांतीय पदाधिकारी सहित अनेक युवा नेतृत्व में फिजियोथेरेपी, आर्थो शिविर रखा गया। कार्यक्रम का संचालन मंत्री सुरेन्द्र आंचलिया ने किया।



फेस्टिवल विजेता

बेंगलूरु गोल्ड शॉपिंग फेस्टिवल का पहला मेगा लकी ड्रा कार्यक्रम शनिवार को मंत्री मल्लेश्वरम में आयोजित किया गया जिसमें विधायक डॉ. टीए सरवन, दि ज्वेलरी एसोसिएशन के अध्यक्ष सुरेश गन्ना, बेंगलूरु गोल्ड शॉपिंग फेस्टिवल के अध्यक्ष डीवी रमेश, इंडियन ज्वेलरी एसोसिएशन के उपाध्यक्ष चेतन कुमार मेहता की उपस्थिति में विजेताओं का चयन किया तथा उन्हें पुरस्कार प्रदान किए गए।

दक्षिण भारत राष्ट्रमत



गुरु पूजा

बेंगलूरु के जिनकुशलसूरी जैन दादावाड़ी ट्रस्ट के तत्वाधान में दादावाड़ी के प्रांगण में अखिल भारतीय खरतरगच्छ महिला परिषद बेंगलूरु शाखा द्वारा साध्वीश्री सुलोचनाश्री की निश्रा में लाभार्थी शांतिदेवी चुम्रीलाल गुलेच्छा परिवार द्वारा गुरु पूर्णिमा के प्रसंग पर जिनकुशलसूरी दादागुरु देव की पूजा का आयोजन किया गया जिसमें लाभार्थी परिवार व खरतरगच्छ महिला परिषद की अनेक सदस्यएएं उपस्थित थीं।

दक्षिण भारत राष्ट्रमत



मानवसेवा

महावीर इंटरनेशनल बेंगलूरु सेंटर द्वारा किववई कैंसर इंस्टीट्यूट में रह रहे जरूरतमंद मरीजों को फल वितरण किया। इन्द्रादेवी जावरिया परिवार के सौजन्य से संस्थान के बच्चों के ब्लॉक और महिला ब्लॉक में फल वितरित किए गए। इस मौके पर संस्था की अध्यक्ष भारती तलेसरा ने कैंसर जैसी घातक बीमारियों से बचने के लिए सावधानी बरतने और स्वस्थ जीवन शैली अपनाने पर अपने विचार साझा किए। इस अभियान में सूर्य किरण काउन्सेलर रमेश, कैलाश, मुख्य सचिव विजयरज सिसोदिया, संयुक्त सचिव आशीष बाफणा, आशीष पिराल आदि उपस्थित थे।

दक्षिण भारत राष्ट्रमत



नवपद ओली लाभार्थी

बेंगलूरु के कुमारापार्क स्थित मुनिसुब्रत कुमारापार्क संघ के तत्वाधान में मुनिश्री तीर्थव्रतभविजयजी की निश्रा में नवपद ओली में करीबन 110 आराधकों ने लाभ लिया। ओली के लाभार्थी रसीलाबेन विपिनभाई सापरिया परिवार का सम्मान संघ के अध्यक्ष प्रकाशचन्द राठोड़ आदि ने किया। मुनिसुब्रत महिला मण्डल ने ओली आराधना की व्यवस्था संभाली।



पूज्य मेलों में पार्व मैत्र धाम में लगा श्रद्धा का मेला

बेंगलूरु शरद पूर्णिमा के अवसर पर दक्षिण नाकोडा तीर्थ श्री संकट मोचन पार्थ भैरव धाम अरसीकेरे में लगे पूर्णिमा मेलों में बड़ी संख्या में भक्तों की भीड़ उमड़ी। बेंगलूरु निवासी निरलकुमार विजयरज संकलेचा परिवार ने मेले का संपूर्ण लाभ लिया। मंदिर में भक्तामर पाठ, पार्व व गुरु इकतीसा, भैरव चालीसा से प्रारंभ हुए कार्यक्रम में अधिकारक तुषार गुरुजी के मुखारबिंद से पार्थ भैरव महापूजन हुआ। भजन गायक दिलखुश बाफणा व डॉ. नीतू राठोड़ ने संभव संगीत मंडल के साथ भजनों की प्रस्तुति दी। पूर्णिमा मेलों के मौके पर राष्ट्रीय पार्थ भैरव भक्त परिवार के तत्वाधान में आयोजित राजेश कुमार बंदामुथा परिवार ने कायमी लाभार्थी बनकर रेल यात्रा द्वारा संघ का आयोजन हुआ। भैरवजी को छप्पनभोग, 108 श्रीफल, पुष्प अर्पण एवं तेल चढ़ाने का लाभ लाभार्थी परिवारों ने लिया।



कन्या मंडल ने आयोजित की स्वर्णिम उत्सव चैरिटी प्रदर्शनी

दक्षिण भारत राष्ट्रमत
dakshinbharat.com

बेंगलूरु तेरापथ महिला मंडल आरआर नगर के तत्वाधान में कन्या मंडल ने स्वर्णिम उत्सव चैरिटी प्रदर्शनी का आयोजन किया। प्रदर्शनी के मुख्य प्रायोजक राजेश रजनी संघेती परिवार ने फीता काटकर प्रदर्शनी का शुभारंभ किया।

मंडल की अध्यक्ष सुमन पटावरी ने सभी का स्वागत किया तथा बताया कि प्रदर्शनी से प्राप्त

आय सेवाकार्य में खर्च की जाएगी। प्रदर्शनी में विभिन्न प्रकार के व्यंजन, दिवाली पर सजाने के लिए हस्त निर्मित तोरण, लटकन, आरती के थाल, रंग-बिरंगे दिये, सुगंधित मोमबत्ती, रेसिंग आर्ट की कलात्मक वस्तुएं के 15 स्टॉल लगाए गए।

कन्या मंडल प्रभारी पुनम दुगड़, सहप्रभारी निशा छाजेड़ के साथ मिलकर सभी कन्याओं ने प्रदर्शनी की व्यवस्था संभाली। कार्यक्रम में लगभग 300 लोगों की उपस्थिति रही। कन्या मंडल ने वृद्धाश्रम में पूरे दिन का खाना भी

पहुंचाया। प्रदर्शनी के अन्य प्रायोजक नवरत्न प्रेमलता नहाटा, अशोक मधु कोठारी, विनोद बोथरा, चैनरूप मीता सिंधी का सम्मान किया गया।

प्रदर्शनी के आयोजन में कन्या मंडल संयोजिका आर्य संघेती, भूमिका बोथरा, तनीषा बोथरा, रनेहा छाजेड़, लक्षिता छाजेड़, तुषि छाजेड़, मानवी छाजेड़, गुंजन सुराणा, हंसिका बैद, संयोजिका हर्षिता भंसाली, सहप्रभारी निशा छाजेड़, हिमांशी भंसाली, चेतना संघेती, रीत महेर, मंत्री पदमा महेर का सहयोग रहा।



तेयुप विजयनगर को मिला संगठन में विशिष्ट पुरस्कार

दक्षिण भारत राष्ट्रमत
dakshinbharat.com

बेंगलूरु मुम्बई में आचार्यश्री महाश्रमणजी के साभिध्य में अखिल भारतीय तेरापथ युवक परिषद के 57वें राष्ट्रीय अधिवेशन नवोदय में तेरापथ युवक परिषद विजयनगर को वर्ष 2022-23 के कृत कार्यों का मूल्यांकन करते हुए विशिष्ट पुरस्कार से सम्मानित

किया। विजयनगर शाखा को दक्षिणाल तेरापथ टारक फोर्स के दो दिवसीय शिविर, मास्टर ऑफ सेरेमनी कार्यशाला, सामायिक जप अनुष्ठान, आचार्य तुलसी डायग्नोस्टिक सेंटर खोलने, फिट युवा हिट युवा हेल्थ क्लब खोलने, एम्बीडीडी में विशेष व्लड डोनेशन शिविर, मेक योर मार्क कार्यशाला, दक्षिणाल स्तरीय संस्कारक प्रशिक्षण एवं निर्माण कार्यशाला आयोजन व

सुराम सीजन-4 के सेमीफाइनल के सफल आयोजन करने हेतु यह सम्मान दिया गया। इस अवसर पर विजयनगर के अध्यक्ष जप पोखरण, पूर्व अध्यक्ष एवं अभातेयुप महामंत्री पवन मांजोट, अभातेयुप के पूर्व अध्यक्ष विमल कटारिया, पूर्व अध्यक्ष दिनेश मरोठी, महावीर टेवा परिषद प्रभारी सानू डंगा सहित परिषद की टीम उपस्थित थीं।

बेंगलूरु सेंट्रल संघ द्वारा धार्मिक बाल संस्कार पाठशाला का आयोजन

दक्षिण भारत राष्ट्रमत
dakshinbharat.com

बेंगलूरु श्री वर्धमान स्थानकवासी जैन श्रायक संघ बेंगलूरु सेंट्रल के तत्वाधान में एवं नवयुवक मंडल के संयोजन में रविवार को धार्मिक बाल संस्कार पाठशाला का आयोजन वासयी टेपल रोड स्थित जैन कॉलेज में किया गया जिसमें लगभग 80 से अधिक बालक बालिकाओं ने उपस्थित रहकर सामायिक सूत्र, प्रतिक्रमण सूत्र, 25 बोल, आदि के साथ दर्शन, इतिहास की सामान्य ज्ञान की जानकारी प्राप्त की। अध्यापन व्यवस्था में संजयकुमार कचोलिया, प्रेमचंद चंद्रावत, अलका कोचेटा आदि ने सेवाएं प्रदान की। सभी बच्चों को कर्नाटक स्वाध्याय संघ द्वारा आयोजित होने वाली



आगामी परीक्षाओं के आवेदन फॉर्म वितरित किए गए। नवयुवक मंडल के अध्यक्ष प्रदीप धोका, अनिल ओरस्तवाल, विकास कांठेड़, प्रदीप कांठेड़, राजेश कोठारी आदि के साथ युवा मंडल के साथियों ने साप्ताहिक प्रार्थना, सामायिक साधना के साथ व्यवस्था में सहयोग प्रदान किया।

निःशुल्क स्वास्थ्य जांच शिविर में 84 लोग हुए लाभान्वित

दक्षिण भारत राष्ट्रमत
dakshinbharat.com

बेंगलूरु तेरापथ युवक परिषद राजाजीनगर द्वारा संचालित आचार्य तुलसी डायग्नोस्टिक सेंटर - श्रीरामपुरम में कनड फिल्म कलाकार पुनीत राजकुमार की द्वितीय पुण्यतिथि के उपलक्ष्य में निःशुल्क स्वास्थ्य जांच शिविर में कुल 16 प्रकार की सामान्य



स्वास्थ्य संबंधित जांच जैसे ब्लड प्रेशर, फास्टिंग ब्लड सूर, कंपलीट ब्लड काउंट, टोटल कोलेस्ट्रॉल, दंत परीक्षण, फिजिशियन परामर्श विभिन्न जांच की गई।

शिविर में कुल 84 लोगों ने लाभ लिया। इस अवसर पर तेयुप के पूर्व अध्यक्ष अरविन्द गन्ना, मुकेश भंडारी, अजिंक्य चौधरी, अभिषेक पीपाडा, सुनील मेहता एवं हरीश पोरवाड़ ने अपनी सेवाएं प्रदान की।

राष्ट्रीय स्वयंसेवक संघ के पथ संचलन में गुंजे मां भारती के जयकारे

दक्षिण भारत राष्ट्रमत
dakshinbharat.com

बेंगलूरु आरएसएस के सदस्य व सीरीटी समाज नवयुवक मंडल केंगेरी वडेर के नवयुवकों ने रविवार को पथ संचलन किया। समाज ट्रस्ट केंगेरी के अध्यक्ष कन्हैयालाल लखेटा, सचिव सुरेश देवड़ा एवं नवयुवक मंडल के चेतन लखेटा के सहयोग से 45 स्वयंसेवकों ने हिस्सा लिया। श्री गणेश मंदिर के क्रीडागण से पथ संचलन अलग अलग मार्गों से होकर सुराणा



कदमों के साथ राष्ट्रभक्ति का संदेश दिया। पथ संचलन जिन-जिन मार्गों से गुजरा, वहां मार्ग में पुष्पों की वर्षा हुई। युवाओं को केंगेरी वडेर से निःशुल्क युनिफॉर्म प्रदान की गई।